


Prof. Dr. HAROONA JATOI
Joint Educational Adviser
Government of Pakistan
Ministry of Education
Islamabad.

(گھریلو معاشیات)

ہوم اکنامکس

ساتویں جماعت کے لیے



بلوچستان ٹیکسٹ بک بورڈ، کوئٹہ



بِسْمِ اللّٰهِ الرَّحْمٰنِ الرَّحِیْمِ

عزیز طلباء

بلوچستان ٹیکسٹ بک بورڈ طلباء کے لئے درسی کتب کی تیاری پر مامور ہے۔ بورڈ اس سلسلے میں نامور ماہرین تعلیم کی خدمات سے استفادہ کرتا ہے جو شب و روز کی عرق ریزی کے بعد کتابوں کو آخری شکل دیتے ہیں۔ اگرچہ کتابوں کے مواد اور معیار کو بہتر بنانے کے لئے ہم مسلسل کوششیں کر رہے ہیں، اس کے باوجود بھی بہتری کی گنجائش برقرار رہتی ہے، غلطیوں کے امکانات کو رد نہیں کیا جاسکتا۔ اس پس منظر میں طلباء اساتذہ کرام اور والدین سے گزارش ہے کہ وہ ہماری رہنمائی فرمائیں تاکہ ان کتب کے معیار کو مزید بہتر بنایا جاسکے۔

پروفیسر منیر احمد خان کا کڑ

چیئر مین

بلوچستان ٹیکسٹ بک بورڈ کوئٹہ

فون: ۸۵۰۱۶۳


زرعی و تکنیکی تعلیم

بمطابق

جدید نصاب

ہوم اکنامکس 7

(اگر ہوم معاشیات)



پبلشرز: قاسم بک ڈپو آرچر روڈ کوئٹہ
برائے

بلوچستان ٹیکسٹ بک بورڈ - کوئٹہ

جملہ حقوق بحق بلوچستان ٹیکسٹ بک بورڈ محفوظ ہیں۔
تیار کردہ پنجاب ٹیکسٹ بک بورڈ منظور کردہ محکمہ تعلیم
حکومت بلوچستان بطور واحد نصابی کتاب برائے مدارس صوبہ بلوچستان
بمطابق نوٹیفکیشن نمبر /Academic-7/79-E-2 مورخہ 25 ستمبر 1989

مصنفین :

مسز صفیہ نذیر چغتائی

مسز انجم نواز

مس وسیم بانو

مدیران :

مسز عائشہ اختر

مس زینبندہ مشکور

نگران : زویلیجہ نذیر

نگران آرٹسٹ :

محمد ظہیر الحق

کاتب = محمد صدیق

قذات پریس

رستم جی لین جناح روڈ، کوئٹہ

فہرست مضامین

صفحہ نمبر	عنوان	نمبر شمار
	غذا اور غذائیت	
3	گوشت پکانا	1
13	سبزی پکانا	2
20	اناج اور دالیں پکانا	3
27	موسمی سبزیاں اُگانا	4
	سلائی	
37	سلائی مشین کا استعمال	1
48	سلائی کی تیاری	2
60	مشین کی سلاٹیاں	3
64	آرائشی ٹانکے	4
74	مختلف قسم کی چیزیں بنانا	5



صفحہ نمبر	عنوان	نمبر شمار
	خاندان میں مؤثر طریقے سے رہنا	
85	تعلیم کی اہمیت	1
88	گھریلو کام کاج (کپڑوں کی دیکھ بھال)	2
104	گھر کی صفائی	3

بِسْمِ اللَّهِ الرَّحْمَنِ الرَّحِيمِ

غذا اور غذائیت



گوشت پکانا



گوشت کی غذائیت اور فوائد

گوشت ہماری روزمرہ غذا کا ایک اہم جزو ہے۔ گو سبزیوں اور دالوں کو بھی اسی قدر اہمیت حاصل ہے۔ بکرے، دُنبے اور گائے کے گوشت میں پروٹین اور وٹامن بی کیلکس و معدنی نمکیات کافی مقدار میں موجود ہوتے ہیں۔ مرغی اور مچھلی کا گوشت بھی پروٹین حاصل کرنے کا بہترین ذریعہ ہے۔ جانوروں کے پایوں اور ہڈیوں میں کیلشیم اور فاسفورس موجود ہوتا ہے۔ کلجی اور گردے پروٹین اور آئرن فراہم کرنے کا بہترین ذریعہ ہیں۔ اس کے علاوہ ان میں معدنی نمکیات اور وٹامن بھی کافی مقدار میں موجود ہوتے ہیں۔

گوشت میں 75 فی صد پانی اور 25 فی صد ٹھوس مادے ہوتے ہیں۔ یہ ٹھوس مادے پروٹین، وٹامن اور معدنی نمکیات پر مشتمل ہیں جو صحت و تندرستی اور جسمانی نشوونما کے لیے نہایت ضروری ہیں۔ کیونکہ ان میں سے ہر غذائی جزو کوئی نہ کوئی اہم کام سرانجام دیتا ہے۔ خلیوں و بافتوں کی تخلیق و مرمت کرنا، ہڈیوں کی نشوونما کرنا، جسم میں قوتِ مدافعت پیدا کرنا وغیرہ وغیرہ۔

گوشت کی اقسام

زنگت کے لحاظ سے گوشت کی دو اقسام ہیں یعنی

1۔ سفید گوشت = اس میں مرغی، بطخ، خرگوش، کبوتر، مرغابی اور مچھلی کا گوشت شامل ہے۔ یہ

زود ہضم لیکن کم قوت بخش ہوتا ہے۔
2۔ سُرخ گوشت : اس میں بکرے، دُنبے اور گائے کا گوشت شامل ہے۔ یہ بہت قوت بخش ہوتا ہے۔

گوشت خریدنے کے بارے میں ہدایات

- گوشت خواہ بکرے، گائے، مرغی یا مچھلی کا ہو۔ اس کو خریدتے وقت مندرجہ ذیل باتوں کا خیال رکھنا چاہیے۔
- 1۔ گوشت خریدتے وقت اُس کی رنگت کو دیکھنا چاہیے۔ کیونکہ کم عمر جانور کا گوشت ہلکے گلابی رنگ کا ہوتا ہے۔ جب کہ بڑی عمر کے جانور کا گوشت سیاہی مائل ہلکے سُرخ رنگ کا ہوتا ہے۔
- 2۔ تازہ گوشت صاف سُتھرا اور مخصوص خوشبو کا حامل ہوتا ہے اور اس کا رنگ گلابی مائل سُرخ ہوتا ہے۔
- 3۔ تازہ اور صحت مند جانور کے گوشت پر شعبہ صحت کی مہر لگی ہوتی ہے۔
- 4۔ تازہ گوشت اپنی شکل برقرار رکھتا ہے اور اس کے ریشے نرم، کھڑے کھڑے مگر مضبوطی سے ایک دوسرے کے ساتھ جڑے ہوتے ہیں۔ دیکھنے میں تروتازہ اور رس دار لگتا ہے۔ جبکہ باسی گوشت میں سے ناگوار سی بدبو آنے لگتی ہے۔

گوشت پکانے کے بارے میں ہدایات

- گوشت پکاتے وقت چند احتیاطی تدابیر پر عمل کرنا ضروری ہے۔ تاکہ اس کی غذائیت ضائع نہ ہو۔ مثلاً
- 1۔ تازہ گوشت کو زیادہ دیر پانی سے نہ دھوئیں۔ بلکہ بہتر تو یہ ہے کہ اسے ایک دو مرتبہ صاف پانی سے دھولیں یا گیلے کپڑے سے صاف کر لیں۔
- 2۔ فریزر سے نکالا ہوا گوشت چونکہ دھو کر ہی رکھا جاتا ہے۔ اس لیے اسے پانی

میں نہ رکھیں۔ بلکہ براہِ راست مکے کے لیے رکھ دیں۔

3- گوشت ہمیشہ ہلکی آنچ پر پکائیں۔ کیونکہ تیز آنچ پر پکانے سے وہ جلدی گل جاتا ہے اور اس کے ذائقے اور غذائیت میں کمی آ جاتی ہے۔ جبکہ ہلکی آنچ پر پکے ہوئے گوشت کی بوٹیاں نرم اور خوش ذائقہ ہوتی ہیں۔

4- گوشت پکاتے وقت اسے بھوننے کی بجائے زیادہ گھی میں تل میں کیونکہ تلنے سے گوشت کا پانی بھاپ بن کر اڑ جاتا ہے اور بہت سے معدنی نمکیات گوشت کی سطح پر جم جاتے ہیں۔ اسی وجہ سے اس طریقے سے تیار کیے ہوئے کھانے لذیذ اور خوش ذائقہ ہوتے ہیں۔

گوشت کے سالن

ہمارے اکثر گھرانوں میں گوشت کے سالن مختلف طریقوں سے پکائے جاتے ہیں۔ مثلاً بھنا گوشت، قورمہ، سبزی گوشت، دال گوشت، کوفتے، تلی ہوئی مچھلی، مچھلی کا سالن، مرغی کا سالن، مرغی روست اور شامی کباب وغیرہ وغیرہ۔ ہر گھرانہ ان کو پکانے کے لیے مخصوص انداز و طریقہ اپناتا ہے۔

گوشت خواہ کسی طریقے سے بھی پکایا جائے۔ اس میں مصالحہ جات اور گھی کا استعمال ضرور ہوتا ہے اور ان میں بھی تھوڑی بہت غذائیت ضرور پائی جاتی ہے۔ مثلاً مصالحہ جات غذا کو مزید اربتاتے ہیں اور کھانے کی اشتہا بڑھاتے ہیں۔ ان میں خوشبودار نامیاتی تیل ہوتے ہیں۔ جو ہضم کرنے والی رطوبتوں کا اخراج بڑھاتے ہیں جس سے غذا کو ہضم ہونے میں مدد ملتی ہے۔

گھی میں تلنے سے گوشت کی غذائیت قائم رہتی ہے۔ کیونکہ گوشت کو جب گھی میں تلا جاتا ہے۔ تو اس سے پانی بھاپ بن کر اڑ جاتا ہے اور گوشت کی سطح پر معدنی نمکیات جم جاتے ہیں۔ نیز گھی کی چکنائی جسم میں ایندھن کا کام دیتی ہے اور جسم کو حرارت و توانائی فراہم کرتی ہے۔ چکنائی والی غذا دیر سے ہضم ہوتی ہے۔ اس میں ”وٹامن اے، ڈی، ای اور کے“ موجود ہوتے ہیں۔ یہ جسم کے نازک حصوں مثلاً دل، گردے اور آنٹوں وغیرہ کی حفاظت کرتے ہیں۔

سادہ گوشت (قورمہ)

خام اشیاء:

گوشت	$\frac{1}{2}$ کلو گرام =
گھی	= نصف پیالی (125 گرام)
پیاز	= دو بڑے
لہسن	= ایک چائے کا چمچہ (باریک کوٹا ہوا)
ادرک	= ایک چائے کا چمچہ (باریک کوٹا ہوا)
برادھنیا	= حسب منشا
سرخ مرچ	= ایک چائے کا چمچہ (باریک پسی ہوئی)
خشک دھنیا	= ایک چائے کا چمچہ (باریک پسا ہوا)
ہلدی	= $\frac{1}{4}$ چائے کا چمچہ (باریک پسی ہوئی)
نمک	= ایک چائے کا چمچہ یا حسب ذائقہ
گرم مصالحہ	= (باریک پسا ہوا) آدھا چائے کا چمچہ
ٹماٹر	= حسب منشا
پانی	= حسب ضرورت

دیگر سامان :

دیگچی
سائن پکانے والا چمچہ
چھری
چھلنی
پانی کے لیے برتن
ڈونگا
سائن نکالنے کے لیے چمچہ

طریقہ:

- 1- گوشت کو کسی کھلے برتن یا چھلنی میں ڈال کر صاف پانی سے ایک دو مرتبہ دھو لیں۔
- 2- پیاز کا چھلکا اُتار کر لچھے دار کاٹ لیں۔
- 3- دیگی میں گھی ڈال کر گرم کریں۔ اس میں پیاز ڈال کر ہلکا بادامی کر لیں اور گھی میں سے نکال کر علیحدہ رکھ لیں۔ اسی گھی میں لسن اور ادراک کو تھوڑا سا بھون لیں۔ اور گھی میں سے نکال کر تیار شدہ سرخ پیاز ملا کر باریک پیس لیں۔
- 4- گھی میں گوشت اور ٹماٹ ڈال کر تیار شدہ مصالحہ کے ساتھ بھونیں۔ جب گوشت ہلکے گلابی رنگ کا ہو جائے تو دیگر اشیاء یعنی نمک، مرچ، گرم مصالحہ اور دھنیا ڈال کر ہلکی آنچ پر پکائیں۔
- 5- بھنے ہوئے گوشت کو دو پیالی پانی ڈال کر دھیمی آنچ پر گلنے کے لیے رکھ دیں۔ گوشت سخت ہونے کی صورت میں پانی ذرا زیادہ بھی استعمال کیا جا سکتا ہے۔ جب گوشت گل جائے تو حسبِ منشا شوربا رکھ لیں۔

آلو قیمہ

قیمہ خریدتے وقت اس بات کا خیال رکھیں کہ قیمہ ران کے گوشت سے بنوایا جائے۔ کیونکہ اس میں ریشے زیادہ نہیں ہوتے۔ آلو یا کسی اور سبزی کے ساتھ ملا کر پکانے کے لیے مشین سے ایک ہی دفعہ نکلا ہوا قیمہ موزوں رہتا ہے۔

آلو ایک مشہور سبزی ہے۔ جسے سالن میں منفرد طور پر بھی یا دیگر سبزیوں نیز گوشت یا قیمہ کے ساتھ پکا کر کھانا بہتر ہے۔ آلو میں وٹامن سی، کاربوہائیڈریٹ اور آئرن کافی مقدار میں پائے جاتے ہیں۔

خام اشیاء

$$\begin{array}{ccc} \text{آلو} & = & \frac{1}{4} \text{ کلو گرام} \\ \text{قیمہ} & = & \frac{1}{2} \text{ کلو گرام} \end{array}$$

گھی	=	60 گرام
پیاز	=	2 عدد
لہسن	=	ایک چھوٹی گرہ
ادرک (بایک کٹا ہوا)	=	$\frac{1}{2}$ چائے کا چمچہ
ٹماٹر	=	2 عدد
ہر ادھنیا	=	حسب منشا
سرخ مرچ	=	ایک چائے کا چمچہ
دھنیا (پسا ہوا)	=	ایک چائے کا چمچہ
ہلدی	=	$\frac{1}{4}$ چائے کا چمچہ
نمک	=	$\frac{1}{2}$ چائے کا چمچہ
گرم مصالحہ	=	$\frac{1}{4}$ چائے کا چمچہ

دیگر سامان :

دیگھی
سالن پکانے والا چمچہ
چھری
چھلنی
پانی کے لیے برتن
ڈونگا
سالن نکالنے کے لیے چمچہ

طریقہ :

- 1- گوشت کو چھلنی میں یا صافی میں ڈال کر اچھی طرح دھوئیں۔
- 2- پیاز کا پھلکا اُتار کر لچھے دار کاٹ لیں۔ دیگھی میں گھی ڈال کر پیاز کو ہلکی آنچ پر بھونیں یہاں تک کہ اس کا رنگ ہلکا بادامی ہو جائے۔

- 3- گھی میں قیمہ ڈال کر بھونیں تاکہ اس کے کچے پن کی بو ختم ہو جائے۔
- 4- اس میں دیگر مصالحہ جات اور ٹماٹر ڈال کر اچھی طرح بھونیں تاکہ تمام مصالحہ جات یکجا ہو جائیں۔
- 5- آلو اچھی طرح دھولیں۔ ان کو پھیلے وقت نہایت باریک چھلکا اتاریں اور چھوٹے چھوٹے ٹکڑوں میں کاٹ لیں۔
- 6- تیار شدہ قیمہ میں آلو کے ٹکڑے ڈال کر اچھی طرح بھونیں اور ہلکی آنچ پر تھوڑی دیر کے لیے دم پر رکھ دیں۔ اس کے اوپر سبز مرچیں اور سبز دھنیا کاٹ کر ڈال دیں۔

سوالات

- 1- گوشت کی غذائیت پر نوٹ لکھیں۔
- 2- رنگت کے لحاظ سے گوشت کی اقسام تحریر کریں؟
- 3- اچھے گوشت کی پہچان کیونکر کی جا سکتی ہے؟
- 4- گوشت پکاتے وقت کن باتوں کا خیال رکھنا ضروری ہے؟
- 5- قیمہ خریدتے وقت کن باتوں کا خیال رکھنا چاہیے؟
- 6- آلو قیمہ پکانے کا طریقہ تحریر کریں۔
- 7- مندرجہ ذیل بیانات کو درست الفاظ لگا کر مکمل کریں۔

- 1- گوشت ————— آنچ پر پکانا چاہیے۔
 - 2- ————— گوشت بہتر ہوتا ہے۔
 - 3- سُرخ گوشت میں ————— کا گوشت شامل ہے۔
 - 4- سفید گوشت سُرخ گوشت کی نسبت ————— ہوتا ہے۔
 - 5- گائے کے گوشت میں بکرے کے گوشت کی نسبت
کیلشیم کی مقدار ————— ہوتی ہے۔
- (دھیمی - تیز)
(سُرخ - ہلکا گلابی)
(گائے - مرغی)
(زود ہضم - بدیر ہضم)
(زیادہ - کم)

6۔ گائے کے گوشت میں بکرے کے گوشت کی نسبت چکنائی ————— ہوتی ہے۔

(زیادہ - کم)

7۔ گوشت دھوتے وقت پانی میں زیادہ دیر رکھنے سے اس کی غذائیت —————

(بڑھ جاتی ہے)

(کم ہو جاتی ہے)

8۔ گوشت پکانے سے پہلے دھونا —————

(ضروری ہوتا ہے)

(ضروری نہیں ہوتا)

8۔ مندرجہ ذیل بیانات صحیح ہیں یا غلط؟ صحیح بیان پر نشان ✓ لگائیں۔

ا۔ سفید گوشت میں بھیڑ، بکری، گائے اور بھینس کا گوشت شامل ہے۔

صحیح غلط

ب۔ مرغی کا گوشت گائے کے گوشت کی نسبت کم قوت بخش ہوتا ہے۔

صحیح غلط

ج۔ خرگوش کا گوشت سفید گوشت میں شامل ہے۔

صحیح غلط

د۔ سرخ گوشت سفید گوشت کی نسبت زود ہضم ہوتا ہے۔

صحیح غلط

ہا۔ آلو اُبال کر پھیلنے چاہئیں۔


صحیح غلط

جائزہ

عملی کام _____ آلو قیمہ

نیچے دیے گئے بیانات میں ہر بیان کے سامنے معیاری نمبر دیے گئے ہیں۔
طالبات کے کام کی مناسبت سے حاصل کردہ نمبر لگائیں۔

نمبر شمار	خصوصیات	معیاری نمبر	حاصل کردہ نمبر
1	قیمہ گلا ہوا ہے۔	5	
2	سالن خوش رنگ ہے۔	5	
3	آلو کے ٹکڑے گلے ہوئے اور ثابت ہیں۔	5	
4	سالن خوش ذائقہ ہے۔	5	
5	مصالحوں کا تناسب صحیح ہے۔	5	
6	سالن خوشبودار ہے۔	5	
	مُل نمبر	30	



گریڈ

دستخط انچارج صاحبہ _____


مورخہ _____

جائزہ

عملی کام _____ سادہ گوشت (قورمہ)

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر لگائیں۔

نمبر شمار	خصوصیات	معیاری نمبر	حاصل کردہ نمبر
1	شوربے کا گاڑھا پن صحیح ہے۔	5	
2	رنگ خوشنما ہے۔	5	
3	گوشت گلا ہوا ہے۔	5	
4	بوٹیوں کی رنگت صحیح ہے۔	5	
5	مصالحے کا تناسب صحیح ہے۔	5	
	کل نمبر	25	




گرمیڈ

دستخط انچارج صاحبہ

مورخہ

2

سبزی پکانا



موسمی سبزیاں ہر گھر میں روزانہ کھائی جاتی ہیں۔ یہ وٹامن اور معدنی نمکیات وافر مقدار میں فراہم کرتی ہیں۔ سبزیاں مختلف طریقوں سے پکائی جاسکتی ہیں۔ مثلاً اُبال کر سوپ کی صورت میں، گھی یا مصالحے میں اور قیمہ یا مصالحہ بھر کر پکانا وغیرہ وغیرہ۔

سبزیاں پکانے کے اصول

سبزیاں پکاتے وقت مندرجہ ذیل باتوں کو مد نظر رکھنا ضروری ہے۔

- 1- سبزیاں ہمیشہ تازہ استعمال کرنی چاہئیں۔
- 2- سبزیوں کو استعمال سے پہلے اچھی طرح دھو کر صاف کر لیں۔ اگر سبزیوں کو دھوتے وقت پوٹاشیم پرمینگنیٹ رلال دوائی کے ہلکے محلول میں کچھ دیر بھگو کر صاف پانی سے دھویا جائے تو ان میں سے ہر قسم کے جراثیم ختم ہو جاتے ہیں۔
- 3- سبزیوں کا چھلکا نہایت باریک اُتاریں۔ کیونکہ موٹا چھلکا اُتارنے سے ان کی غذائیت میں کمی آ جاتی ہے۔ کریوں کو چھیلنے کے لیے تیز چھری سے کھردری سطح کو کھرچ لیں اور درمیان سے کاٹ کر بیج نکال دیں۔
- 4- سبزیوں کے ناقص اور گلے سڑے حصے علیحدہ کر لیں اور ان کو مناسب سائز کے ٹکڑوں میں کاٹ لیں۔

- 5- سبز یوں کو کاٹ کر زیادہ دیر کے لیے پانی میں نہ بھگوئیں۔ اس طرح وٹامن اور معدنی نمکیات پانی میں حل ہو کر ضائع ہو جاتے ہیں۔
- 6- سبز یوں کو پکانے سے کچھ دیر پہلے پھیلیں یا کاٹیں۔ تاکہ وٹامن اے اور وٹامن سی ضائع نہ ہو۔
- 7- سبزیاں ہمیشہ کم سے کم وقت میں پکائیں بلکہ جونہی سبزی گل جائے۔ اس کو اتار لیں۔
- 8- سبز پتوں والی یا تیز خوشبو والی سبزی پکاتے وقت تھوڑی دیر کے لیے ڈھکن کھلا رکھیں۔ اور اس کے بعد ڈھکن دے دیں۔ لیکن دیگر سبزیاں پکاتے وقت ڈھکن ضرور دیں۔ کیونکہ ہوا کی آمیزش سے وٹامن سی ضائع ہو جاتی ہے۔
- 9- سبزیاں پکانے کے لیے پانی استعمال نہ کریں۔ بلکہ سبز یوں کو اُن کے قدرتی پانی میں ہی پکنے دیں۔ زیادہ پانی میں پکانے سے نمکیات اور وٹامن ضائع ہو جاتے ہیں۔

سبز یوں کا سوپ

خام اشیاء

ایک عدد	=	گاجر
ایک عدد	=	فلیٹ
60 گرام	=	گوہی
ایک عدد	=	آلو
ایک عدد	=	ٹماٹر
ایک عدد	=	پیاز
ایک چائے کا چمچ	=	نمک
$\frac{1}{2}$ چائے کا چمچ	=	کالی مرچ
$\frac{1}{2}$ پیالی	=	مٹر کے دانے
ایک لیٹر	=	پانی

دیگر سامان

پلیٹ

پیالہ
چھری
چمچہ
دیکھی
چھلنی

طریقہ :-

- 1 - تمام سبزیوں کو دھو کر چھیل لیں اور درمیانہ سائز کے ٹکڑوں میں کاٹ لیں۔
- 2 - دیکھی میں پانی ڈال کر اس میں تمام سبزیاں ڈال دیں۔ نمک اور کالی مرچ ڈال کر ہلکی آنچ پر پکائیں۔
- 3 - جب سبزیاں گل جائیں۔ تو جھج یا ڈوٹی سے مسل کر چھان لیں اور گرم گرم پیش کریں۔

سبزیوں کی بھجیا

خام اشیاء

ایک کلو گرام	=	موسی سبزیاں
2 عدد بڑے	=	پیاز
2 عدد	=	ٹماٹر
حسب منشاء	=	ادرک
$\frac{1}{2}$ گرہ	=	لسن
$\frac{1}{2}$ چائے کا چمچہ	=	دھنیا
60 گرام	=	گھی
ایک چائے کا چمچہ	=	سرخ مرچ
ایک چائے کا چمچہ	=	نمک
$\frac{1}{2}$ چائے کا چمچہ	=	ہلدی

حسب منشاء

ہر دھنیا

دیگر سامان

دیگی
پکانے کے لیے چمچ
چھری
پلیٹ
ڈونگا اور اس کا چمچ

طریقہ :

- 1 - سبزیوں کو اچھی طرح دھو کر مناسب سائز کے ٹکڑوں میں کاٹ لیں۔
- 2 - پیاز کا پھلکا اُتار کر لچھے دار یا قاشوں کی صورت میں کاٹ لیں۔ دیگی میں گھی ڈال کر پیاز کو ہلکی آنچ پر بھونیں یہاں تک کہ اس کا رنگ ہلکا بادامی ہو جائے۔ اب لسن اور دیگر مصالحے ڈال دیں اور پانی کا پھینٹا دیں۔ جب خوشبو آنے لگے تو سبزیاں ڈال کر تھوڑی دیر بغیر ڈھکن کے پکے دیں تاکہ سبزیوں کی تیزابی گیس باہر نکل جائے۔ تھوڑا سا پانی ڈال کر ڈھکن دے دیں اور دھیمی آنچ پر گلنے کے لیے رکھ دیں۔
- 3 - جب سبزیاں گل جائیں تو سبز دھنیا اور سبز مرچ باریک کتر کر ڈال دیں اور چو لھے سے اُتار لیں۔

سوالات

- 1- سبزی پکاتے وقت کن اصولوں کو مد نظر رکھنا چاہیے۔
- 2- سبزیوں کا سوپ تیار کرنے کے لیے کن کن اشیاء کی ضرورت ہوتی ہے۔
- 3- سبزیوں کی بھجیا تیار کرتے وقت کن کن باتوں کا خیال رکھنا چاہیے۔
- 4- سبزیوں کی بھجیا تیار کرنے کا طریقہ تحریر کریں۔
- 5- مندرجہ ذیل میں سے صحیح بیانات پر نشان "✓" لگائیں۔

- | | | |
|-----|------|--|
| غلط | صحیح | 1- سبزیاں زیادہ دیر تک تازہ رہ سکتی ہیں۔ |
| غلط | صحیح | 2- سبزیاں ہماری غذا کا اہم جزو ہیں۔ |
| غلط | صحیح | 3- سبزی کو کاٹ کر دیر تک پانی میں بھگوننا چاہیے۔ |
| غلط | صحیح | 4- سبزیوں میں پھلوں کی نسبت زیادہ توانائی پائی جاتی ہے۔ |
| غلط | صحیح | 5- سبزیوں کا موٹا چھلکا اُتارنے سے غذائیت میں کمی آ جاتی ہے۔ |
| غلط | صحیح | 6- سبزیوں کی بھجیا تیار کرتے وقت زیادہ تیز آنچ اور دیر تک گرم کرنے سے غذائیت برقرار نہیں رہتی۔ |

جائزہ

عملی کام _____ سبزیوں کا سوپ

نیچے دیے گئے بیانات میں ہر بیان کے سامنے معیاری نمبر دیے گئے ہیں۔
طالبات کے کام کی مناسبت سے حاصل کردہ نمبر لگائیں۔

نمبر شمار	خصوصیات	معیاری نمبر	حاصل کردہ نمبر
1	سوپ نہ پتلا اور نہ ہی گاڑھا ہے۔	5	
2	سوپ خوش رنگ ہے۔	5	
3	سوپ میں مصالحوں کا تناسب صحیح ہے۔	5	
4	سوپ میں سبزی اچھی طرح ملی ہوئی ہے۔	5	
5	سوپ سلیقے سے پیش کیا گیا ہے۔	5	
6	سوپ میں ایک خاص قسم کی خوشبو ہے۔	5	
	کل نمبر	30	

دستخط انچارج صاحبہ _____

گریڈ

مورخہ _____


جائزہ

عملی کام _____ سبز یوں کی بھجیا

نیچے دیے گئے بیانات میں سے ہر بیان کے سامنے معیاری نمبر دیے گئے ہیں۔
طالبات کے کام کی مناسبت سے حاصل کردہ نمبر لگائیں۔

نمبر شمار	خصوصیات	معیاری نمبر	حاصل کردہ نمبر
1	سبز یوں میں مصالحہ جات کا تناسب صحیح ہے۔	5	
2	بھجیا خوش رنگ ہے۔	5	
3	بھجیا خوش ذائقہ اور خوشبودار ہے۔	5	
4	تمام سبزیاں گلی ہوئی ہیں۔	5	
5	بھجیا میں شامل سبز یوں کی شکل قائم ہے۔	5	
6	صفائی اور سلیقے سے پیش کی گئی ہے۔	5	
	کل نمبر	30	


دستخط انچارج صاحبہ _____



گرید

مورخہ : _____

اناج اور دالیں پکانا



اناج سے مراد وہ خوراک ہے۔ جو سالم دانوں کی صورت میں یا پیس کر آٹے کی صورت میں استعمال میں لائی جاتی ہے۔ مثلاً گندم، مکئی، جوار، باجرہ، چاول اور دالیں وغیرہ۔ گندم میں آئرن، کیلشیم، پروٹین، کاربوہائیڈریٹ، تھامین (Thiamine) اور رائبوفلیوین (Riboflavin) وافر مقدار میں پائے جاتے ہیں۔

چاول میں کیلشیم اور فاسفورس کے علاوہ کاربوہائیڈریٹ بھی وافر مقدار میں پائے جاتے ہیں۔ کیلشیم اور فاسفورس کے نمکیات ہڈیوں اور دانتوں کی نشوونما کے لیے ضروری ہیں۔ ابلے ہوئے چاول دودھ کے ساتھ بچے بہت خوش ہو کر کھاتے ہیں۔ اس کے علاوہ دال چاول بھی ہر ایک کی مرغوب غذا ہے۔ چاول سے پلاؤ اور زردہ بھی پکایا جاتا ہے جو غذائیت سے بھرپور ہوتا ہے۔

دالوں میں کاربوہائیڈریٹ، پروٹین اور لائسین (Lysine) وافر مقدار میں موجود ہوتے ہیں۔ دالیں جسم کو حرارے فراہم کر کے قوت بخشتی ہیں۔ حراروں کی کمی کی صورت میں کام کرنے کی صلاحیت میں کمی آ جاتی ہے اور وزن بھی کم ہونا شروع ہو جاتا ہے۔ اگر دالوں کو چاول اور گیہوں کے ساتھ استعمال کیا جائے تو غذائیت کے لحاظ سے یہ گوشت کے برابر ہو جاتی ہیں۔ زیادہ تر پختہ، ماش اور مسور کی دالیں استعمال کی جاتی ہیں۔ دالوں کو پکائے بغیر ہضم کرنا بہت مشکل ہوتا ہے۔ نیز ان کو زود ہضم بنانے کے لیے پانی میں ایک سے $1\frac{1}{2}$ گھنٹہ تک بھگونا بھی بہت ضروری ہے۔

اُبے ہوئے چاول

خام اشیاء

ایک پیالی
2 پیالی
 $\frac{1}{2}$ چائے کا چمچہ

چاول
پانی
نمک

دیگر سامان

دیگھی
پلیٹ
چاول کے لیے ڈش
ڈش کا چمچہ
کھانے کا چمچہ
ٹرے
تسلہ
کفگیر
چائے کی پیالی

طریقہ :

- 1- چاول کسی ٹرے یا کھل پر ات میں ڈال کر اچھی طرح چُن لیں۔
- 2- اس کے بعد تین چار مرتبہ کھلے پانی میں دھولیں۔ چاولوں کو بہت زیادہ مِل مِل کر دھویا جائے تو پانی میں حل پذیر وٹامن بی ضائع ہو جاتے ہیں۔ اس لیے اگر چاول پانی سے نتھار لیے جائیں تو مٹی کا خدشہ نہیں رہتا۔
- 3- چاول دھونے کے بعد اندازاً آدھ گھنٹہ کے لیے بھگو دیں۔
- 4- کھلے مُنہ کی دیگھی میں پانی اُبالیں۔ جب پانی اُبلنے لگے تو اس میں بھیگے ہوئے چاول ڈال

دیں اور درمیان آئینچ پر پکائیں۔ تھوڑا سا نمک بھی ڈال دیں۔
5۔ جب چاول گل جائیں اور پانی خشک ہو جائے۔ تو کپڑے کو اچھی طرح پانی میں بھگو کر
3 سے 5 منٹ تک دھیمی آئینچ پر دم دیں۔ بعد ازاں چولہے سے اتار لیں۔

نوٹ :-

چاول میں موجود حیاتیں پانی میں باسانی حل ہو جاتے ہیں۔ گرم کرنے پر ان کی حل پذیری
مزید بڑھ جاتی ہے اور کچھ نکالنے سے غذائیت میں خاصی کمی واقع ہو جاتی ہے۔ لہذا چاولوں
میں پانی بڑی احتیاط سے ڈالنا چاہیے تاکہ زائد پانی پنچوڑنے کی ضرورت پیش نہ آئے۔

دال

ہمارے گھروں میں زیادہ تر مسور، مونگ، ماش اور چنے کی دال پکائی جاتی ہے۔
مسور اور مونگ کی دال دوسری دالوں کے مقابلے میں کم وقت لیتی ہیں اور عموماً
پتل پکائی جاتی ہیں، جبکہ چنے اور ماش کی دال مصالحہ بھون کر خشک پکائی جاتی ہیں۔

عام اشیاء

دال	=	$\frac{1}{4}$ کلو گرام یا ایک پیالی
گھی	=	2 بڑے چمچے
سرخ مرچ	=	ایک چائے کا چمچ
دھنیا خشک	=	ایک چائے کا چمچ
ہلدی	=	$\frac{1}{2}$ چائے کا چمچ
نمک	=	ایک چائے کا چمچ
پانی	=	3 پیالی
پیاز	=	ایک چھوٹا
لہسن	=	$\frac{1}{2}$ گرہ
ادرک (پسا ہوا)	=	ایک چائے کا چمچ

ہری مرچ	=	حسب منشا
ہرا دھنیا	=	حسب منشا
سفید زیرہ	=	$\frac{1}{2}$ چائے کا چمچہ

دیگر سامان

دال پھننے کے لیے پلیٹ
دیگیچی
ڈوٹی
چھری
دو عدد پلاسٹک کے پیالے

طریقہ :-

- 1- دال کو ٹرے یا پرات میں ڈال کر چن لیں۔ اور تین چار مرتبہ کھلے پانی میں دھولیں۔ تاکہ مٹی وغیرہ بالکل نکل جائے۔
- 2- دال کو کم از کم ڈیڑھ گھنٹہ پانی میں بھگوئیں۔
- 3- بھگوئی ہوئی دال کو دیگیچی میں ڈال کر دیگر مصالحہ جات کے ساتھ 3 پیالی پانی ڈال کر ہلکی آنچ پر پکنے کے لیے رکھ دیں۔
- 4- جب دال پکنے لگے تو ہری مرچ اور ہرا دھنیا باریک کاٹ کر اس میں ڈال دیں۔ اور ڈوٹی سے دال کو گھوٹ لیں۔
- 5- دال کو لہسن اور سفید زیرے کا بھگار لگا لیں۔

سوالات

- 1- اناج کی غذائی اہمیت پر مختصر نوٹ لکھیں۔
- 2- چاول ابا لے وقت کن کن باتوں کا خیال رکھنا ضروری ہے؟
- 3- مندرجہ ذیل میں سے صحیح بیانات ”✓“ سے ظاہر کریں۔


- | | | |
|--|------|---|
| غلط | صحیح | 1- اُبے چاول کا پانی پھینکنا نہیں چاہیے۔ |
| غلط | صحیح | 2- جس پانی میں چاول بھگوئے جائیں۔ اس پانی کو بھی استعمال کر لینا چاہیے۔ |
| غلط | صحیح | 3- دالوں میں کاربوہائیڈریٹ اور پروٹین کافی مقدار میں پائے جاتے ہیں۔ |
| 4- مندرجہ ذیل بیانات کو درست الفاظ سے مکمل کریں۔ | | |
| 1- چاول چُن کر دھونے کے بعد ————— گھنٹے کے لیے بھگونے چاہئیں۔ | | |
| 2- چاول کی ————— ضائع نہیں کرنی چاہیے کیونکہ اس میں ڈامن بی کی کافی مقدار حل ہو چکی ہوتی ہے۔ | | |
| 3- دالوں کو ————— بنانے کے لیے پانی میں ————— ضروری ہے۔ | | |
| 4- دالوں میں کاربوہائیڈریٹ کے علاوہ کافی مقدار میں ————— پائی جاتی ہے۔ | | |

جائزہ

عملی کام ————— اُبلے ہوئے چاول

نیچے دیے گئے بیانات میں ہر بیان کے سامنے میٹری نمبر دیے گئے ہیں۔ طالبات کے کام کی مناسبت سے حاصل کردہ نمبر لگائیں۔

نمبر شمار	خصوصیات	میٹری نمبر	حاصل کردہ نمبر
1	چاول اچھی طرح گلے ہوئے ہیں۔	5	
2	چاول کھلے ہوئے اور علیحدہ علیحدہ ہیں۔	5	
3	چاولوں کا رنگ سفید ہے۔	5	
4	چاولوں کی خوشبو برقرار ہے۔	5	
5	چاولوں کو قرینے اور سلیقے سے پیش کیا گیا ہے۔	5	
	کل نمبر	25	



گریڈ

دستخط انچارج صاحبہ

تاریخ

جائزہ

عملی کام ————— دال

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طابات کے کام کی مناسبت سے حاصل کردہ نمبر لگائیں۔

نمبر شمار	خصوصیات	معیاری نمبر	حاصل کردہ نمبر
1	دال اچھی طرح گھٹی ہوئی ہے۔ اور دال اور پانی علیحدہ علیحدہ نہیں ہیں۔	5	
2	دال خوش رنگ و خوشبودار ہے۔	5	
3	مسالوں کا تناسب صحیح ہے۔	5	
4	قرینے اور سلیقے سے پیش کی گئی ہے۔	5	
	کل نمبر	20	

گرمیڈ ☐

دستخط انچارج صاحبہ

تاریخ



موسمی سبزیاں اُگانا

گھر میں سبزیاں اُگانے کے فوائد

گھروں میں باغیچے کا وجود اچھی اور بہترین صحت کا ضامن ہے۔ خصوصاً اگر گھر میں سبزیاں اُگائی جائیں تو اس سے ذہنی تسکین اور خوشی حاصل ہوتی ہے۔ نیز تازہ سبزی بھی میسر آتی ہے۔ جو غذائیت سے بھرپور ہوتی ہے اور بازار سے سستی پڑتی ہے۔ بازار کی سبزیاں صاف سُتھری بھی نہیں ہوتیں اور ان کو کھانے میں اتنا لطف بھی نہیں آتا۔ جو کہ گھر کی سبزی میں آتا ہے۔ کیونکہ گھر میں تازہ سبزی میسر آ جاتی ہے۔ جب کہ بازار میں سبزیاں کئی دن تک پڑی رہنے کی وجہ سے تازگی، خوشبو اور نمکیات کھو دیتی ہیں۔

1۔ سبزیاں اُگانے کے لیے مناسب جگہ کا انتخاب

سبزیاں اُگانے کے لیے ایسی جگہ کا انتخاب کرنا چاہیے۔ جہاں درختوں کا سایہ نہ پڑے۔ لیکن سورج کی روشنی وہاں تک پہنچ سکے۔ اس کے علاوہ زمین زرخیز ہونی چاہیے۔ کیونکہ نرم اور چکنی مٹی میں سبزیاں زیادہ پیدا ہوتی ہیں۔

اگر گھر میں کچی زمین کافی ہو تو اس جگہ ہر قسم کی سبزیاں لگائی جاسکتی ہیں۔ لیکن اگر گھر میں زمین کا کوئی فالتو حصہ سبزیاں لگانے کے لیے نہ ہو ایسی صورت میں آپ گھی کے ڈبوں، لکڑی کی پیٹیوں، مٹی کی کھلی بانڈی یا گملوں وغیرہ میں بیل والی سبزیاں مثلاً کدو، توری،

کر بیٹے اور ٹماڑ وغیرہ لگا کر کسی دیوار کے قریب رکھ دیں۔ اس طرح بیلیں دیوار پر چڑھ جائیں گی۔ اور جگہ کی بچت ہوگی۔ اس کے علاوہ کھجور کے پتوں کی چٹائی نیچے بچھا کر ارد گرد انٹیں رکھ دیں اور اس میں مٹی ڈال کر دھنیا، میٹھی، پودینہ، پالک وغیرہ لگائیں۔ یوں تھوڑی سی کوشش اور محنت سے آپ غذائیت سے بھرپور سبزیوں کا لطف اٹھا سکیں گی۔

2- سبزیاں اُگانے کے لیے باغبانی کے اوزاروں کا انتخاب

سبزیاں اُگانے کے لیے باغبانی کے چند اوزار ضروری ہیں۔ جن کا گھر میں موجود ہونا ضروری ہے۔ یہ اوزار درج ذیل ہیں۔

- 1- رنبہ
یہ مٹی کے ڈھیلوں کو توڑ کر مٹی برابر کرنے کے کام آتا ہے۔
- 2- پھاوڑا
سخت زمین کو کھود کر نرم کرنے اور کھاریاں بنانے کے لیے ڈھیریاں لگانے کے کام آتا ہے۔
- 3- کھرپہ
پہ کیاریوں کی مٹی کو نرم کرنے یا گوڈی کرنے کے کام آتا ہے۔
- 4- فوارہ اور پائپ
فوارہ پودوں کو پانی دینے کے لیے استعمال ہوتا ہے۔ اس سے پودوں پر پھڑکاؤ کیا جاتا ہے۔
ربڑ کی پائپ بھی پانی دینے کے لیے استعمال ہوتی ہے۔

سبزیاں اُگانے کے اصول

سبزیاں اُگانے کے لیے مندرجہ ذیل اصول مد نظر رکھنے ضروری ہیں۔

i- زمین کی تیاری

زمین کو پھاوڑے سے کھود کر نرم کر لیں۔ اندازاً 5 سینٹی میٹر تک کھدائی کر لیں۔

اس میں سے سخت پتھر، گھاس وغیرہ نکال کر اس میں کھاد ڈال دیں۔ اور کھوپے کی مدد سے خوب اُمٹ اُمٹ کریں۔ اس سے زمین زرخیز ہو جائے گی۔ نیز اس میں ہوا اور کھاد اچھی طرح شامل ہو جائے گی۔

پودوں کی صحیح نشوونما کے لیے ضروری ہے کہ اسے کھاد صحیح قسم کی ملے۔ سبزیاں اُگانے سے کافی عرصہ پہلے زمین میں کھاد ملا کر زمین کو تیار کر لینا چاہیے۔

ii - کیاریاں بنانا

جب زمین تیار ہو جائے تو اس میں کیاریاں بنالیں اور ہر کیاری میں مختلف سبزیاں لگائیں۔

iii - بیج بونا

اب کیاریوں میں بیج بوئیں۔ بیج بوتے وقت اس بات کا خیال رکھیں کہ بیج اچھی دوکان سے خریدا جائے۔ اچھے بیج کی پہچان یہ ہے کہ

1 - بیج موٹا ہو اس کا چھلکا سکڑا ہوا نہ ہو۔

2 - بیج پُرانا نہ ہو اور اس میں کیڑا نہ لگا ہو۔

3 - بیج چمکیلے رنگ کا ہو اور یہ وزن میں ہلکا ہو۔

بیجوں کو کیاری میں بکھیرنا نہیں چاہیے۔ بلکہ قطار میں بونا چاہیے۔ بیج بونے کا صحیح طریقہ یہ ہے کہ زمین کو تھوڑا سا کھود کر اس میں بیج کو اچھی طرح دبائیں تاکہ پرندے اسے کھا نہ سکیں۔ بیج فاصلے پر اور دور دور بونے سے پودے خوب پھلتے پھولتے ہیں۔ کیونکہ ان کی گڈائی بھی آسان ہوتی ہے۔ بیج بوتے وقت زمین پانی سے زیادہ تر نہ کریں۔ بیج بونے کے بعد ہر تیسرے یا چوتھے دن کیاری پر پانی کا ہلکا چھینٹا دے لیں تاکہ زمین خشک نہ ہو جائے۔

iv - پنیری لگانا

بعض دفعہ بیج کی بجائے پودوں کی پنیری لگائی جاتی ہے۔ اس میں تمام بیج ایک گلے یا

چھوٹی جگہ میں بوٹے جاتے ہیں۔ اور جب پودے ذرا بڑے ہو جائیں تو انہیں وہاں سے اکھاڑ کر دوسری جگہ لگایا جاتا ہے۔ اس کو پنیری لگانا کہتے ہیں۔ پنیری اکھڑتے وقت احتیاط برتنی چاہیے۔ کہ پودے کو ہوا نہ لگے۔ اس کے لیے پودے کو کچھ مٹی کے ساتھ اکھاڑنا چاہیے اور فوراً دوسری جگہ بو دینا چاہیے۔

v - پودوں کی حفاظت

- پودوں کو اچھی طرح اُگنے میں مدد دینے کے لیے مندرجہ ذیل تدابیر اختیار کرنی چاہئیں۔
- 1- پودوں کو سخت سردی، سخت دھوپ اور ٹو سے بچانا ضروری ہے۔ اس کے لیے پودوں کو سرکندوں سے ڈھانپ دیں۔
 - 2- پودوں کو کھڑے مکوڑوں سے محفوظ رکھیں۔
 - 3- کتے، بلیاں، خرگوش اور مرغیاں وغیرہ سبزیاں خراب کر دیتے ہیں۔ ان سے بچاؤ کے لیے پودوں کی کیاری کے گرد جالی یا کانٹے دار بھاڑیاں لگا دیں۔
 - 4- زمین میں لکڑیاں گاڑ کر ان پر ٹین کے فالٹو ڈبے لٹکا دیں۔ اس طرح سبزیاں پرندوں سے محفوظ ہو جائیں گی۔
 - 5- سبزیوں کو صبح اور شام کے وقت پانی دیں۔
 - 6- پودوں کی صحیح نشوونما کے لیے ان کی گڈائی مناسب وقت پر کرتی رہیں۔
- اگر کسی پودے کو کوئی بیماری لگ جائے تو اس کو فوراً دوسرے پودوں سے الگ کر دیں۔

vi - پودوں کا مشاہدہ

کسی کاپنی پر بیج بونے کی تاریخ اور وقت نوٹ کر لیں اور روزانہ یا دو چار روز کے بعد پودوں کا مشاہدہ کر کے اس میں نوٹ کرتی رہیں۔

مختلف سبزیوں کو لگانے کا صحیح طریقہ اور وقت

مختلف سبزیوں کو لگانے کے لیے صحیح طریقہ اور وقت کا اندازہ رکھنے کے لیے

آپ اس خاکے کو باورچی خانے کے ایک کونے میں لگا دیں۔ تو یہ آپ کے لیے کافی مددگار ثابت ہو گا۔

سبزی	لگانے کا صحیح وقت اور طریقہ
پیاز	1- اکتوبر کے وسط میں بویا جاتا ہے۔ 2- گرمی کا موسم آنے پر زیادہ پانی دینے کی ضرورت ہوتی ہے۔
شلجم	1- ستمبر، اکتوبر میں بوئے جاتے ہیں۔ 2- کھاد والی زمین میں تین تین ڈیسی میٹر کے فاصلے پر لگائیں۔ 3- زیادہ پانی کی ضرورت ہوتی ہے۔
ٹماٹر	1- جولائی میں بوئے جاتے ہیں۔ 2- پودوں میں $1\frac{1}{2}$ ڈیسی میٹر کا فاصلہ رکھیں۔ 3- ٹماٹر نکل آنے پر رسی یا لکڑی سے سہارا دیں۔ تاکہ ٹماٹر خراب نہ ہوں۔
چھندر	1- ستمبر کے مہینے میں بوئیں۔ 2- پودوں میں 2.5 سینٹی میٹر فاصلہ رکھیں۔ 3- انہیں زیادہ پانی کی ضرورت ہوتی ہے۔ نیز پرندوں اور مرغیوں سے بچانا ضروری ہے۔

مرچیں

- 1 - مئی کے مہینے میں بوئیں۔
- 2 - پٹیری 3 - 6 ڈیسی میٹر کے فاصلے پر لگائیں۔
- 3 - زمین برابر گودتی رہیں۔ اور پندرہ دن میں ایک بار پانی دیں۔
- 4 - کیڑوں سے بچاؤ کے لیے گندھک کا چھڑکاؤ کریں۔

دھنیا

- 1 - اس کے بیج ماہ اکتوبر میں بوئیں۔
- 2 - ہر چوتھے دن پانی دیں۔ لیکن گرمیوں میں ہر روز پانی دیں۔

مولی، گاجر

- 1 - یہ اگست سے نومبر تک بوئیں۔
- 2 - اس کے پودے تین سے چھ ڈیسی میٹر کے فاصلے پر لگائیں۔
- 3 - اس کو بھی زیادہ پانی دیں۔

پلو دینہ

- 1 - اپریل کے مہینے میں بوئیں۔
- 2 - اس کی جڑیں کافی زمین کھود کر لگائیں۔
- 3 - سردیوں میں پانی کم دیں۔ لیکن گرمیوں میں ہر روز پانی دیں۔

پالک

- 1 - اکتوبر میں بارشوں کے اختتام پر بوئیں۔
- 2 - اس کے بیج 8 سینٹی میٹر کی گہرائی اور 2.5 سینٹی میٹر کے فاصلے پر لگائیں۔

ان کے علاوہ گوبھی، بینگن، کدو اور دوسری سبزیاں بھی گھر میں لگائی جاسکتی ہیں۔ کیونکہ ان پر زیادہ محنت نہیں کرنی پڑتی۔ اس کے علاوہ سبزیوں کی کاشت کاری کے متعلق کتب سے بھی رہنمائی حاصل کی جاسکتی ہے۔

سوالات


- 1- گھر میں سبزیاں اُگانے کے کیا فوائد ہیں؟
- 2- سبزیاں اُگانے کے لیے مناسب جگہ کا انتخاب آپ کس طرح کر سکتی ہیں؟
- 3- گھر میں باغبانی کے لیے کن اوزار کا ہونا ضروری ہے؟
- 4- سبزیاں اُگانے کے لیے کن اصولوں کو مد نظر رکھنا چاہیے؟
- 5- پودوں کی حفاظت کے لیے کن تدابیر پر عمل کرنا ضروری ہے؟

جائزہ

عملی کام — موصی سبزیاں اگانا

نیچے دیے گئے بیانات میں ہر بیان کے سامنے معیاری نمبر لگائے گئے ہیں۔ طالبات کے کام کی مناسبت سے حاصل کردہ نمبر لگائیں۔



نمبر شمار	خصوصیات	معیاری نمبر	حاصل کردہ نمبر
1	زمین تیار ہے۔	5	
2	پتھر روڑے نکالے گئے ہیں۔	5	
3	بیج اچھے ہیں۔	5	
4	بیج وقت پر بوئے گئے ہیں۔	5	
5	احتیاطی تدابیر اختیار کی گئی ہیں۔	5	
6	پانی کے اوقات درست ہیں	5	
	کل نمبر	30	




گرید


دستخط انچارج صاحبہ

تاریخ



سلائی






سلائی مشین کا استعمال

پکڑوں کی سلائی ایک ایسا ہنر ہے۔ جس کے لیے محنت، کوشش اور مہارت کی ضرورت ہوتی ہے۔ لڑکیوں میں سلائی کرنے کا شوق ابتدائی عمر سے ہی پیدا ہونا شروع ہو جاتا ہے اور وہ اپنی اتنی بڑی بہن کی دیکھا دیکھی چھوٹے موٹے کپڑے کاٹنے اور سینے لگتی ہیں۔ سلائی کے شوق کو مزید فوقیت دینے کے لیے ضروری ہے کہ انہیں ابتدا سے ہی مشین سے سلائی کرنے کے بنیادی اصولوں سے واقفیت کروائی جائے۔ مثال کے طور پر لباس کی سلائی کے لیے مشین استعمال کی جاتی ہے۔ اور اس کے لیے سلائی کرنے کے طریقوں پر مہارت حاصل کرنا ضروری ہے۔ موجودہ دور میں سلائی مشین تقریباً ہر گھر میں موجود ہوتی ہے۔ کیونکہ لباس کی معمولی مرمت سے لے کر اس کی تکمیل تک کے لیے مشین استعمال کی جاتی ہے۔ بلکہ یوں کہا جا سکتا ہے۔ کہ آج کل کے مشینی دور میں یہ ہر گھر میں بنیادی اہمیت کی حامل ہے۔

سلائی مشین کی اقسام

سلائی مشین کی مختلف اقسام ہیں۔ پاکستان کی تیار کردہ سلائی مشینیں مختلف اقسام میں معقول قیمت پر دستیاب ہو جاتی ہیں۔ نیز قسطوں پر بھی حاصل کی جاسکتی ہیں۔ یہ مشینیں مضبوط اور پائیدار بھی ہیں۔ اور ان سے سلائی کرنے میں کوئی دقت بھی پیش نہیں آتی۔



شکل 1.1

1- ہاتھ سے چلنے والی مشین

یہ مشین ہاتھ سے چلائی جاتی ہے۔ اور اس کے ساتھ ہتھی لگی ہوتی ہے۔ اس ہتھی کو اُتردا کر اسی مشین پر بجلی کی موٹر بھی لگوائی جا سکتی ہے۔

ہاتھ سے چلنے والی مشین کا فائدہ یہ ہے کہ یہ ایک جگہ سے دوسری جگہ آسانی اُٹھا کر لے جانی جا سکتی ہے۔



شکل 1.2

2- پاؤں سے چلنے والی مشین

یہ مشین ایک خاص سٹینڈ پر لگی ہوتی ہے۔ اور پائیدان پر پاؤں آگے پیچھے کرنے سے چلتی ہے۔ عموماً اس مشین سے مشینی کڑھائی کی جاتی ہے۔ اس کے علاوہ اس کو بجلی کی موٹر لگوانے سے عام سلائی کے لیے بھی استعمال کیا جا سکتا ہے۔

3- بجلی سے چلنے والی مشین

یہ مشین بجلی سے چلتی ہے۔ اس میں سادہ مشین کے ساتھ بجلی کی موٹر لگی ہوتی ہے۔ بجلی کی موٹر کا ایک تار پلگ کے ساتھ اور دوسرا سپیڈ کنٹرولر (Speed Controller) کے ساتھ لگا ہوتا ہے۔ مشین چلانے کے لیے



شکل 1.3

سپیڈ کنٹرولر کے پیڈل پر دباؤ ڈالا جاتا ہے۔ جس سے مشین چلنے لگتی ہے۔ پیڈل پر دباؤ جتنا زیادہ ڈالا جائے مشین اسی رفتار سے زیادہ تیز چلنے لگتی ہے۔ اس مشین کا استعمال آج کل بہت عام ہے۔ کیونکہ اس سے کام آسانی سے اور جلد ہو جاتا ہے۔ نیز جسمانی قوت کی بچت بھی ہوتی ہے۔

4۔ کمپیوٹر سے چلنے والی مشین

یہ جدید ترین مشین ہے۔ جس سے سادہ سلائی کے علاوہ مختلف ڈیزائن بھی بنائے جاسکتے ہیں۔ اس مشین کے ساتھ ڈیزائن کے لیے مختلف ڈسک بھی ملتے ہیں۔ جو مختلف ڈیزائن بنانے کے لیے استعمال ہوتے ہیں۔ اس مشین سے وقت اور قوت کی بچت ہوتی ہے۔ نیز مختلف ڈیزائن آسانی سے تیار ہو جاتے ہیں۔ یہ مشین بھی بجلی کی موٹر کے ذریعے

شکل 1.4


چلتی ہے۔ لیکن دوسری مشینوں کے مقابلے میں کافی مہنگی ہے۔ مشین خواہ کوئی بھی ہو۔ اس کو خریدنے سے پہلے اچھی طرح چلا کر اور اس کی کارکردگی سمجھ کر خریدنا چاہیے۔ تاکہ بعد ازاں پریشانی نہ ہو۔

سلائی مشین کے اہم پُرزے اور اُن کے کام

مشین کو مہارت سے استعمال کرنے کے لیے ہمیں اس کے اہم پُرزوں اور اُن کے کام کے بارے میں مکمل واقفیت ہونی چاہیے۔ تاکہ مشین میں پیدا ہونے والی خرابیوں کے بارے میں جاننے میں دقت و پریشانی نہ ہو۔ سلائی مشین مختلف پُرزوں پر مشتمل ہوتی ہے۔ اور یہ پُرزے درج ذیل کام سرانجام دیتے ہیں۔

1۔ بیڈ (Bed)

یہ مشین کا نچلا ہموار سطح والا حصہ ہے۔ جس کے نیچے تمام پُرزے ہوتے ہیں۔



شکل 1.6

2- بازو (Arm)

یہ مشین کے سامنے والا حصہ ہے۔ جہاں سے دھاگا شروع کر کے سوئی میں لاتے ہیں۔ اگر پھر کی میں کچھ پھنس جائے یا نچلے حصے کی صفائی کرنی ہو تو اس حصے سے مشین کو اٹھایا جاتا ہے۔

3- دباؤ کا پیچ (Presser Bar)

کپڑے پر مشین کے پیر کے دباؤ کو زیادہ یا کم کرنے میں مدد دیتا ہے۔

4- دھاگے کا لیور (Thread Lever)

یہ سوئی میں دھاگے کی روانی کا ذمہ دار ہوتا ہے۔

5- پیر اٹھانے والا پُرزہ (Presser Bar Lifter)

مشین کی پشت پر نصب یہ پُرزہ پیر کو اٹھانے یا نیچا کرنے کے کام

آتا ہے۔

6- دھاگا کسنے والا پُرزہ (Tension Regulator)

اس پُرزے کی مدد سے دھاگے کو بخیمہ درست رکھنے کے لیے کسا یا ڈھیلا

کیا جاتا ہے۔

7- دھاگا کاٹنے والا پُرزہ (Thread Cutter)

یہ پُرزہ دھاگا آسانی سے کاٹ دیتا ہے۔

8- پیر (Foot)

یہ کپڑے کو دندانے پر دبائے رکھتا ہے۔

9- سلائیڈ پلیٹ (Slide Plate)

یہ ایک چھٹی پلیٹ ہے جو شٹل اور پھر کی کو ڈھکے رکھتی ہے اور پھر کی کو نکلانے یا لگانے کے لیے آگے پیچھے کی جاتی ہے۔

10- دندانے (Feed Dog)

یہ سلائی کرتے وقت کپڑے کو چلاتے ہیں۔

11- جامد پلیٹ (Throat Plate)

دندانوں کے نزدیک کام کرنے کے لیے جگہ مہیا کرتی ہے۔ نیز اندر کے پُرزوں کو محفوظ رکھتی ہے۔

12- ننگی لگانے کی کیل (Spool Pin)

یہ کیل ننگی رکھنے کے کام آتی ہے۔

13- پہیہ (Balance Wheel)

دھاگے کے لیور اور سوئی کی حرکت کو کنٹرول کرتا ہے۔

14- پھر کی میں دھاگا بھرنے والا پُرزہ (Bobbin Winder)

اس میں پھر کی کو ڈال کر دھاگا بھرا جاتا ہے۔ جب پھر کی بھر جائے تو خود بخود باہر نکل آتی ہے۔

15- ٹانکا پھوٹا بڑا کرنے والا پُرزہ (Stitch Length Dial)

اس پُرزے کے اوپر نمبر لکھے ہوتے ہیں۔ جو یہ ظاہر کرتے ہیں کہ 2.5 سینٹی میٹر میں کتنے ٹانکے لگتے ہیں۔ اس پُرزے کو پورا اوپر کی طرف کرنے سے مشین پیچھے کی طرف چلنے لگتی ہے۔

16- پھر کی کا دھاگا گنے والا پُرزہ (Bobbin Regulator)

یہ پُرزہ پھر کی بھرتے وقت دھاگے کو مناسب مقدار میں چھوڑتا ہے۔

17- نگی کے لیے کیل (Spool Pin)

پھر کی میں دھاگا بھرنے کے لیے نگی اس میں لگائی جاتی ہے۔

18- سوئی کئے والا پیچ (Needle Screw Clamp)

یہ سوئی کو مضبوطی سے اپنی جگہ پر قائم رکھتا ہے۔

مشین میں پیدا ہونے والی خرابیاں ان کی وجوہات اور حل

اکثر اوقات مشین سے سلائی کرتے ہوئے چھوٹی موٹی خرابیاں ہوتی رہتی ہیں۔ مثلاً مشین بھاری چلنا، پھر کی کا دھاگا ٹوٹنا، سوئی کا دھاگا ٹوٹنا، مشین کا چھوڑ چھوڑ کر ٹانکے لگانا، بخیمہ ڈھیلا ہونا وغیرہ وغیرہ۔ یہ بہت معمولی خرابیاں ہیں جن کو باسانی دور کیا جا سکتا ہے۔ لیکن اس کے لیے اس خرابی کے متعلق مکمل معلومات کا ہونا ضروری ہے تاکہ اسے فوری دور کیا جاسکے۔

آئیے دیکھیں کہ مشین میں یہ خرابیاں کیونکر پیدا ہوتی ہیں اور ان کو کیسے دور کیا جا سکتا ہے۔

1- مشین کا بھاری چلنا

اکثر اوقات کپڑوں کا رُواں یا باریک دھاگا ٹشل میں پھنس جانے سے مشین بھاری چلنے لگتی ہے۔ اس کو درست کرنے کے لیے

1- مشین کو کھولیں اور باریک برش کی مدد سے ٹشل کو اور ٹشل کے آس پاس کی جگہوں کو اچھی طرح صاف کر لیں۔ اس سے مشین ہلکی چلنے لگے گی۔

2 - مشین کو صاف کر کے مشین کا تیل دیں۔ کیونکہ بعض اوقات مشین زیادہ دیر تک تیل نہ دینے سے خشک ہو جاتی ہے۔ اور چلنے میں بھاری بھاری لگتی ہے۔

2- مشین کی سوئی بار بار ٹوٹنا

بعض اوقات سلائی کرتے ہوئے سوئی بار بار ٹوٹ جاتی ہے۔ اس کو درست کرنے کے لیے دیکھیں کہ

- 1- سوئی ٹیڑھی تو نہیں۔
- 2- مشین کا پیر صحیح کسا ہوا ہے۔
- 3- کپڑے کے مطابق سوئی کا سائز صحیح ہے۔
- 4- سلائی کرتے ہوئے کپڑا زیادہ کھینچا ہوا تو نہیں۔

3- سلائی کے دوران دھاگا بار بار ٹوٹنا

اگر سلائی کے دوران دھاگا بار بار ٹوٹنے لگے تو دیکھیں کہ

- 1- سوئی میں دھاگا صحیح ڈالا ہوا ہے۔
- 2- سوئی سیدھی اور تیز ہے۔
- 3- سوئی دھاگے کے مطابق صحیح سائز کی ہے۔
- 4- دھاگا کسنے والا پُرزہ زیادہ سخت تو نہیں۔

4- پھر کی کا دھاگا بار بار ٹوٹنا

اگر سلائی کے دوران پھر کی کا دھاگا بار بار ٹوٹنے لگے تو دیکھیں کہ

- 1- پھر کی کا دھاگا کسنے والا پُرزہ زیادہ سخت تو نہیں۔
- 2- پھر کی میں دھاگا زیادہ بھرا ہوا تو نہیں۔
- 3- پھر کی یا ریس میں دھاگا یا رواں تو نہیں پھنسا ہوا۔

5- مشین کا ٹانکے چھوڑ چھوڑ کر چلنا

بعض اوقات مشین کا بخیہ درست نہ ہونے کی وجہ سے مشین بخیہ چھوڑ چھوڑ کر چلتی ہے۔ اس کے لیے دیکھیں کہ

- 1- سوئی کپڑے اور دھاگے کی مناسبت سے صحیح ہے۔
- 2- سوئی صحیح لگی ہوئی ہے۔ نیز سیدھی اور تیز ہے۔
- 3- مشین کے دندانے صحیح ہیں۔

6- مشین کے ٹانکے ڈھیلے آنا

اگر مشین کے ٹانکے ڈھیلے آئیں تو دیکھیں کہ

- 1- مشین میں دھاگا ٹھیک ڈالا ہوا ہے۔
- 2- نگی اور پھر کی کا دھاگا کسنے والے پُرزے صحیح کئے ہوئے ہیں۔
- 3- ٹانکا چھوٹا یا بڑا کرنے والا پُرزہ صحیح پوزیشن میں ہے۔
- 4- پھر کی میں دھاگا زیادہ ڈھیلا تو نہیں بھرا ہوا۔
- 5- دھاگے کی مناسبت سے سوئی صحیح ہے۔


مشین کی صفائی اور دیکھ بھال

سلائی مشین ایک نہایت قیمتی اور پائیدار شے ہے۔ لہذا اس کی دیکھ بھال اور صفائی صحیح طریقے سے کرنا بہت ضروری ہے۔ کیونکہ اس کی بہتر کارکردگی کا انحصار اس بات پر ہے کہ آپ اس کی صفائی اور حفاظت کیونکر کرتی ہیں۔

مشین نہایت نفیس اور نازک آلات پر مشتمل ہوتی ہے۔ اور اگر اس کے کسی بھی پُرزے کو زنگ لگ جائے تو اس سے مشین کی کارکردگی متاثر ہوتی ہے۔ اس لیے ضروری ہے کہ استعمال کے بعد اسے اچھی طرح صاف کر کے رکھا جائے اور مناسب وقت پر تیل دیا جائے۔

مشین کی صفائی


- 1- مشین صاف کرنے کے لیے ہمیشہ نرم کپڑا یا باریک برش استعمال کریں۔ باہر سے سُوتی کپڑے سے مشین کی صفائی کریں۔
- 2- شکل 1.6 میں جہاں جہاں تیر کے نشان ہیں وہاں نرم کپڑے سے پُرزوں کی صفائی کریں۔ سامنے کی پلیٹ اور جامد پلیٹ ہٹا کر برش سے صاف کریں۔ شکل کا ڈھکنا کھول کر پھر کی نکال لیں۔ اور مشین کے اندرونی حصوں کو بھی برش کریں۔ تاکہ روٹاں یا کوئی بھی دھاگا شل یا دندانوں کے اندر نہ رہے۔



مشین میں تیل ڈالنا

- مشین میں تیل ڈالنے کے لیے مشین کا تیل استعمال کریں۔ شکل 1.7 میں جہاں جہاں تیر کے نشان ہیں۔ ان جگہوں پر ایک ایک قطرہ تیل ڈالیں۔ اور مشین کو تیز تیز چلائیں۔ تاکہ تیل تمام اندرونی پُرزوں میں بھی پہنچ جائے۔ اس کے بعد کوئی پُرانا کپڑا لے کر اس پر مشین چلائیں۔ اس طرح فالتو تیل بس کر کپڑے میں جذب ہو جائے گا۔ مشین کو کھول کر اس کے اندرونی پُرزوں پر تیل میں بھیسکا ہوا برش پھیریں۔ اور مشین کو کچھ دیر دھوپ میں رکھیں۔ بعد ازاں اس کو صاف کپڑے سے ڈھک دیں۔ اور پیسے کی گراری کو ڈھیلا کر کے مشین کے پاؤں کے نیچے کپڑا دوہرا کر کے رکھ

شکل 1.7




دیں۔ اور ڈھکن دے دیں۔

اگر مشین کو زیادہ عرصے کے لیے رکھنا مقصود ہو تو ایسی صورت میں پُرزوں کو اچھی طرح تیل لگا کر رکھیں تاکہ زنگ لگنے کا امکان نہ رہے۔

سوالات

- 1- مشین کی کتنی اقسام ہیں؟ تحریر کریں
- 2- مشین کے اہم پُرزوں کے نام اور کام کے بارے میں لکھیں۔
- 3- مشین میں خرابیاں کن وجوہ کی بنا پر پیدا ہوتی ہیں۔ اور اُن کو کیونکر حل کیا جا سکتا ہے؟
- 4- مشین کی صفائی اور دیکھ بھال کیوں ضروری ہے؟ تفصیلاً لکھیں۔
- 5- مناسب لفظ لگا کر خالی جگہوں کو پُر کریں۔
 - i- سلائی مشین ہر جگہ ————— قیمت پر دستیاب ہے۔
 - ii- ہاتھ سے چلنے والی مشین میں ————— لگی ہوتی ہے۔
 - iii- بجلی سے چلنے والی مشین سے ————— قوت کی پخت ہوتی ہے۔
 - iv- دھاگے کا لیور ————— میں دھاگے کی روانی کا ذمہ دار ہے۔
 - v- سوئی کٹنے والا پیچ ————— کو مضبوطی سے ————— پر رکھتا ہے۔
 - vi- ————— کا روٹاں شٹل میں پھنس جانے سے مشین ————— چلنے لگتی ہے۔
 - vii- مشین نہایت ————— آلات پر مشتمل ہے۔
 - viii- پُرزوں کو زنگ لگنے سے ————— کی کارکردگی متاثر ہوتی ہے۔



سلائی کی تیاری

مشین کی سلائی میں مہارت حاصل کرنے کے لیے ضروری ہے کہ مشین سے سلائی کرنے کا صحیح طریقہ اپنایا جائے۔ تاکہ سلائی کا کام سہل ہو اور کسی قسم کی دقت کا سامنا نہ کرنا پڑے۔ اس کے لیے درج ذیل اقدامات کو مد نظر رکھنا نہایت ضروری ہے۔ مثلاً

- 1- مشین چلانے کا صحیح طریقہ اپنانا
- 2- مشین پر مہارت حاصل کرنا۔
- 3- مشین میں سوئی لگانا۔
- 4- مشین میں دھاگا ڈالنا۔
- 5- دھاگے کا تناؤ صحیح رکھنا۔
- 6- ٹانگوں کو چھوٹا بڑا کرنا۔
- 7- بنجیہ شروع اور ختم کرنے کے لیے صحیح طریقہ اپنانا۔


1- مشین چلانے کا صحیح طریقہ

سلائی کرتے ہوئے سیدھے بیٹھنا چاہیے۔ تاکہ مشین چلاتے وقت آنکھوں اور ہاتھ کے پٹھے آپس میں ہم آہنگی کے ساتھ کام کریں۔ اس طرح تھکان بھی نہیں ہوتی۔ کیونکہ جھک کر سلائی کرنے سے کمر اور کندھے جلد تھک جاتے ہیں۔

اس کے علاوہ مشین کو ایسی جگہ پر رکھنا چاہیے۔ جہاں سے روشنی پسینے والے کے اُلٹے شانے سے کپڑے پر پڑے۔

2- مشین پر مہارت حاصل کرنا

مشین پر مہارت حاصل کرنے کے لیے ضروری ہے کہ پہلے مشین میں دھاگا ڈالے بغیر خاکی کاغذ پر سیدھی سیدھی اور مختلف انداز میں سلائی کرنے کی مشق کی جائے۔ اس طرح مختلف انداز میں سلائی کرنے کی مشق ہو جائے گی۔ جو بعد ازاں کپڑے پر سلائی کے دوران مددگار ثابت ہو گی۔ نیز مشین چلانے اور روکنے کے لیے ہاتھ پر کنٹرول آ جائے گا۔ اس کے بعد سوئی میں دھاگا ڈال کر سوئی کپڑے پر سیدھے سیدھے، ترچھے یا گولائی میں ٹانگے لگائیں۔ تاکہ کپڑے پر سلائی کی مہارت ہو جائے۔




شکل 2.1

3- مشین میں سوئی لگانا



عمدہ سلائی کے لیے سوئی کا سیدھا اور باریک ہونا ضروری ہے۔ اس طرح کپڑا خراب نہیں ہوتا۔ مشین کے لیے عموماً 9، 11، 14، 16 اور 18 نمبر کی سوئیاں استعمال ہوتی ہیں۔ اس لیے ایسی سوئی استعمال کرنی چاہیے جس کے ٹانگے

میں سے دھاگا آسانی سے گُذر سکے۔ اور جو مضبوط بھی ہو۔ (شکل 2.2)



شکل 2.2

مشین میں سوئی لگانے کے لیے پیٹہ کو اپنی طرف گھمائیں۔ یہاں تک کہ سوئی خوب اُونچی ہو جائے۔ سوئی کے پیچ کو ڈھیلا کریں۔ اور اس طرح سوئی لگائیں کہ اس کی چپٹی طرف دائیں جانب ہو۔ جہاں تک ہو سکے سوئی کو اُوپر کی طرف اٹھائیں۔ اس کے بعد پیچ کس دیں۔ (شکل 2.3)



شکل 2.3

4- مشین میں دھاگا ڈالنا

سلائی مشین دو دھاگوں سے سلائی کرتی ہے۔ یعنی

- 1- اُوپر والا دھاگا ننگی سے آتا ہے۔ اور سوئی میں پرویا جاتا ہے۔
- 2- نیچے والا دھاگا پھر کی سے آتا ہے۔ جو ننگی کے دھاگے سے بھری جاتی ہے۔

۱۔ پھر کی میں دھاگا بھرنا

i۔ پھر کی نکالنا


- 1۔ پیسے کو اپنی طرف گھمائیں۔ یہاں تک کہ پھر کی خوب اُونچی ہو جائے۔
- 2۔ سلائڈ پلیٹ کھولیں (شکل 2.4)
- 3۔ اُلٹے ہاتھ سے ڈبی کا گنڈا کھولیں اور ڈبی باہر نکال لیں۔ (شکل 2.5)
- 4۔ گنڈا چھوڑ دیں اور پھر کی کو ڈبی میں سے نکال لیں۔ (شکل 2.6)



شکل 2.4



شکل 2.5



شکل 2.6

ii۔ دھاگا بھرنا


- 1۔ پیسے کو بائیں ہاتھ سے پکڑ کر گزاری کو اپنی طرف گھما کر ڈھیلا کر دیں۔ (شکل 2.7)
- 2۔ خالی پھر کی تیکے میں لگائیں۔ اور پھر کی میں دھاگا بھرنے والے پُرزے کو دبا کر پیسے کے ساتھ لگا دیں (شکل 2.8)
- 3۔ نیکی رکھنے کی کیل پر نیکی لگائیں۔ دھاگے کو دھاگا گنے والے پُرزے میں سے گزار کر پھر کی کے چھوٹے سوراخ میں سے نکالیں اور تھوڑا سا دھاگا پھر کی پر ہاتھ سے پلیٹ دیں۔ (شکل 2.9)
- 4۔ مشین چلا کر پوری پھر کی بھر لیں۔ جب پھر کی بھر جائے تو مشین چلانا بند کر دیں

نمکی سے دھاگا توڑ لیں۔ (شکل 2.9 د)
5 - پھر کی نکال لیں اور پیسے کی گراری کو دوبارہ کس دیں۔ (شکل 2.10)




شکل 2.7


دھاگا بھرنا



شکل 2.8




شکل 2.9



شکل 2.9 د



شکل 2.10

شکل 2.11
شگاف

iii - پھر کی ڈبی میں سے دھاگا نکالنا
1 - پھر کی کو اس طرح پکڑیں کہ اس کا دھاگا
کھل جائے۔ (شکل 2.11) اور پھر کی کو ڈبی

میں واپس ڈال دیں۔

2 - دھاگے کو پھر کی کی ڈبی کے شگاف میں ڈالیں۔
اور اسپرنگ کے نیچے سے گزار کر سوراخ

سے نکال لیں۔ (شکل 2.12)

3 - تقریباً 5 س م دھاگا باہر نکال لیں۔

(شکل 2.13)

شکل 2.12
سوراخ

شکل 2.13

4۔ پھر کی ڈبی واپس ڈالنا

1۔ سوئی کو پورا اُوپر کر لیں۔

2۔ ڈبی کو چٹخنی سے پکڑ کر اسٹنڈ پر

اس طرح رکھیں کہ اس کی ڈنڈی

بالائی شگاف میں بیٹھ جائے (شکل 2.14)

3۔ چٹخنی چھوڑ دیں اور پھر کی ڈبی

کو اندر کی طرف دبائیں۔ یہاں تک

کہ وہ ٹھیک کی آواز کے ساتھ اپنی جگہ پر بیٹھ جائے۔ اس کے بعد سلائیڈ پلیٹ بند کر دیں۔

شکل 2.14


ب۔ سوئی میں دھاگا ڈالنا۔

1۔ سوئی کو پورا اُوپر کر لیں۔ نلکی والے کیل میں نلکی لگائیں۔ اور مختلف پُزروں

میں سے دھاگا گزاریں۔ (شکل 2.15)

2۔ سوئی میں دھاگا بائیں طرف سے دائیں طرف ڈالیں اور ناکے میں سے


گزار کر دس سینٹی میٹر دھاگا باہر نکال لیں۔




شکل 2.15

ج۔ پھر کی کا دھاگا باہر نکالنا


- 1- سوئی کے دھاگے کو بائیں ہاتھ سے پکڑیں اور پیسے کو آہستہ آہستہ گھمائیں یہاں تک کہ سوئی جامد پلیٹ میں داخل ہو جائے۔ (شکل 2.16)
- 2- پیسہ گھماتی جائیں اور سوئی کا دھاگا پکڑے رکھیں۔ یہاں تک کہ سوئی دوبارہ اوپر آجائے۔ اور پھر کی کا دھاگا بھی اوپر نکل آئے۔ (شکل 2.17)
- 3- سوئی اور پھر کی کے دھاگوں کو مشین کے پیر کے نیچے سے گزار کر دائیں طرف کھینچ لیں۔ (شکل 2.18) اب مشین سلائی کے لیے تیار ہے۔



شکل 2.17



شکل 2.16



شکل 2.18

5۔ دھاگے کا تناؤ صحیح رکھنا

صحیح بخنیہ کے لیے دھاگے کا تناؤ صحیح ہونا ضروری ہے۔ صحیح تناؤ کے لیے پہلے کپڑے کے چھوٹے ٹکڑے پر آزمائشی سلائی کر کے دیکھیں۔ اگر سلائی کے دوران کپڑے پر

چنٹ پڑتی ہو۔ تو تناؤ کم کر دیں لیکن اگر ٹانکے ڈھیلے آتے ہوں تو تناؤ بڑھا دیں۔
تناؤ بڑھانے کے لیے دھاگے کے والا پُرزہ دائیں طرف گھمائیں اور تناؤ بڑھانے
کے لیے اسے بائیں طرف گھمائیں۔



شکل 2.19

i۔ صحیح بخنیہ میں اُوپر اور نیچے کے دھاگے
کا کچھاؤ ایک جیسا ہوتا ہے۔ یعنی یہ دونوں
دھاگے کپڑے کے مرکز میں بل یا گرہ بناتے
ہیں۔ (شکل 2.19)




شکل 2.20

ii۔ اگر اُوپر کے دھاگے کا کچھاؤ زیادہ ہو
تو وہ کپڑے کے اُوپر بل دار یا بالکل سیدھی
لائن بنائے گا اور نیچے کا دھاگا اُوپر نظر آئے
گا۔ یہ بخنیہ غلط ہے۔ (شکل 2.20)


اس بخنیہ کو ٹھیک کرنے کے لیے ڈائل
کو چھوٹے نمبروں کی طرف گھمائیں تو کچھاؤ کم
ہو جائے گا۔ ڈائل کو بڑے نمبروں کی طرف گھمانے
سے کچھاؤ بڑھتا ہے۔ (شکل 2.21)

اگر پھر کی دھاگے کا کچھاؤ زیادہ ہو تو
کپڑے کے نیچے کی طرف دھاگے کے گچھے سے
نظر آتے ہیں۔ جو دھاگا ڈھیلا ہونے کی علامت
ہے۔ اس کو درست کرنے کے لیے پھر کی

پیچ کو گنے سے دھاگے کا کچھاؤ زیادہ ہو جائے گا اور پیچ ڈھیلا کرنے سے
کچھاؤ کم ہو جائے گا۔ (شکل 2.22)



شکل 2.21




شکل 2.22

6۔ ٹانکوں کو چھوٹا بڑا کرنا

مشین میں نصب یہ پُرزہ دو کام کرتا ہے۔ یعنی یہ ٹانکوں کی لمبائی کو کنٹرول
کرتا ہے۔ نیز مشین کو پیچھے کی طرف بھی چلا سکتا ہے۔

لیور پر نصب نمبر یہ ظاہر کرتے ہیں کہ 2.5 س م میں کتنے ٹانکے لگتے ہیں۔
پیچ کو ڈھیلا کر کے جتنے ٹانکے رکھنا چاہیں۔ اس پر لیور کو رکھ دیں اور پھر پیچ
کس دیں۔ (شکل 2.23)

کپڑے پر اگر الٹا بخیہ کرنا ہو تو اس کے لیے لیور کو جہاں تک ہو سکے
اوپر کر دیں۔ اس طرح مشین پیچے کی طرف حرکت کرنے لگے گی۔




شکل 2.23

7- بخیے کی ابتدا اور اختتام کے لیے صحیح طریقہ اپنانا

بخیے کی ابتدا:-


- 1- ٹانگوں کی تعداد متعین کر لیں۔
- 2- مشین کا پیئر اُٹھا کر سوئی کو اس طرح نیچے لائیں کہ وہ کپڑے میں ایک سینٹی میٹر تک اندر چلی جائے۔
- 3- پیئر نیچے لے آئیں۔ اور ٹانکے والے پُرزے کو اُدنچا کر دیں۔ کپڑے کے کنارے تک الٹا ٹانکا لائیں تاکہ سلائی پکی ہو جائے۔ (شکل 2.24)



شکل 2.24


بجیے کا اختتام۔۔

- 1- بجیے کا اختتام کرنے کے لیے جہاں تک ممکن ہو سکے ٹانکے کی لمبائی متعین کرنے والے پُرزے کو اُونچا کر لیں۔ اور بجیے کے آخری سرے کو پکٹا کرنے کے لیے پیچھے کی طرف سلائی کریں۔



شکل 2.25

- 2- پیسے کو اپنی طرف گھما کر سوئی کو پورا اُوپر کر لیں۔
- 3- مشین کا پیر اُٹھائیں اور کپڑا نکال لیں۔ دھاگا کاٹنے والے پُرزے سے دھاگا کاٹ لیں۔ (شکل 2.26)




شکل 2.26

سلائی کے دوران کپڑے کو تھامنا

بہت سے کپڑوں کو سلائی کے دوران مشین کے پیر کے پاس سے تھامنا اور سنبھالنا پڑتا ہے۔ مثال کے طور پر سوتی کپڑوں کو معمولی طور پر آگے پیچھے سے تھامنا کافی ہے۔ جبکہ لچکدار کپڑوں کو اُن کی لچک کی سمت میں سلائی کے دوران تھامنا چاہیے۔ لیکن دوسری سمت میں پیر کے سامنے کپڑے کو معمولی سا تھامنا کافی ہے۔


(ر شکل 2.27)



شکل 2.27

سوالات

- 1- مشین کی سلائی شروع کرنے سے پہلے کن باتوں کو مد نظر رکھنا ضروری ہے مختصراً لکھیے۔
- 2- خالی جگہ پُر کریں۔
 - i - سلائی کرتے ہوئے — بیٹھنا چاہیے۔
 - ii - کپڑے کی مناسبت سے — اور — کا انتخاب کرنا چاہیے۔
 - iii - عمدہ سلائی کے لیے ضروری ہے کہ — سیدھی اور — ہو۔
 - iv - خالی پھر کی — میں لگا دیں۔
 - v - صحیح بخنیہ کے لیے — کا مناسب ہونا ضروری ہے۔
- 3- مشین پر مہارت کیونکر حاصل کی جا سکتی ہے؟
- 4- مشین میں دھاگا ڈالنے کا طریقہ لکھیں۔
- 5- بخنیہ شروع کرنے اور ختم کرنے کے لیے کون سا طریقہ اپنانا ضروری ہے؟
- 6- دھاگے کا تناؤ کیونکر صحیح رکھا جا سکتا ہے؟



مشین کی سلائییاں

لباس کی سلائی میں مشین کی سلائی کو بُنیادی اہمیت حاصل ہے۔ کیونکہ لباس کی طرز و وضع حاصل کرنے میں یہ اہم کردار ادا کرتی ہے۔ سلائی کو صاف ستھرا دکھانے کے لیے اس کے کناروں پر مختلف طریقوں سے سلائی کی جاتی ہے۔ جو سیون کی پختگی کہلاتی ہے۔ اس سے لباس کی سلائی میں پائیداری آ جاتی ہے۔ اور کپڑے کے کناروں سے دھاگے بھی نہیں نکلتے۔ لباس کی سلائی کے لیے عموماً چار قسم کی سلائییاں استعمال ہوتی ہیں۔ مثلاً

(Plain Seam)

1 - سادہ سلائی

(French Seam)

2 - گم سلائی

(Flat Fell Seam)

3 - چپٹی سلائی

4 - بند اور جمی ہوئی سلائی (Lapped Seam)


اس باب میں آپ سادہ سلائی اور گم سلائی بنانے کا طریقہ سیکھیں گی۔

1- سادہ سلائی

یہ بُنیادی سلائی ہے جو ہر قسم کے کپڑوں کی سلائی کے لیے استعمال ہوتی ہے۔


بنانے کا طریقہ

1- کپڑے کے 20×20 س م کے دو ٹکڑے لیں۔ ان پر پنسل سے ہلکی سی سیدھی لائن لگالیں۔ (شکل 3.1)



شکل 3.1

2- اس لائن پر مشین سے بنجیہ کر لیں۔ سلائی کے شروع اور اختتام میں دہرے ٹانگے لگائیں تاکہ سلائی مضبوط رہے۔ یا سرے کے دھاگوں کو گرہ لگا کر قاتلو دھاگے کاٹ دیں۔ (شکل 3.2)




شکل 3.2

گم سلائی

یہ سلائی عموماً باریک کپڑوں پر کی جاتی ہے۔ تاکہ کناروں سے دھاگے نکل کر کپڑے کو خراب نہ کر سکیں اور دھاگے دکھائی بھی نہ دیں۔


بنانے کا طریقہ

1- کپڑے کے دو ٹکڑے 20×20 سینٹی میٹر لیں۔ ان کی اُلٹو طرف اندر اور سیدھی طرف باہر رکھ کر 1 س م کے فاصلے پر پنسل سے سیدھی لائن کھینچ لیں۔ (شکل 3.3)




شکل 3.3

- 2- اس لائن پر مشین سے بنجیہ کر لیں۔ (شکل 3.4)
- 3- سلائی کو اُلٹا لیں۔ اور نشان لگا کر اس طرح سلائی کریں کہ پہلی سلائی مکمل طور پر چھپ جائے۔ (شکل 3.5)



شکل 3.5



شکل 3.4

سوالات

- 1- لباس کی سلائی کے لیے کون کون سی سلاٹیاں استعمال ہوتی ہیں؟
- 2- گم سلائی کو بنانے کا طریقہ تحریر کریں۔

جائزہ


عملی کام _____ سادہ و گم سلائی بنانا

نیچے دیے گئے بیانات میں ہر بیان کے سامنے معیاری نمبر دیے گئے۔ طالبات کے کام کی مناسبت سے حاصل کردہ نمبر تحریر کریں۔


نمبر شمار	خصوصیات	معیاری نمبر	حاصل کردہ نمبر
1	سادہ سلائی کا بخیہ سیدھی لائن میں ہے۔	2	
2	سلائی کے ٹانگوں کی تعداد 12 ٹانگے		
	فی 2.5 س م ہے۔	2	
3	سلائی کے ٹانگے ہموار ہیں۔	2	
4	سلائی کی ابتدا و اختتام پر دھاگے کے سرے مضبوطی سے بند ہیں۔	2	
5	گم سلائی کے لیے کپڑا درست ہے۔	2	
6	گم سلائی کا طریقہ کار صحیح ہے۔	2	
7	گم سلائی کی تیار چوڑائی 0.6 س م ہے۔	2	
8	گم سلائی صفائی سے تیار کی گئی ہے۔	2	
	کل نمبر	16	

دستخط انچارج صاحبہ _____

تاریخ _____



گریڈ



آرائشی ٹانگے

آرائشی ٹانگے کی ضرورت اور اہمیت


کڑھائی ایک نہایت دلچسپ اور آسان فن ہے۔ جو ابتدائی عمر ہی سے لڑکیوں میں پیدا ہونا شروع ہو جاتا ہے۔ اور وہ سادہ ٹانگوں میں ہی مختلف رنگ کے دھاگے لگا کر کڑھائی کرتی ہیں۔ چونکہ مشق سے مہارت ہوتی ہے۔ اس لیے سادہ ٹانگوں پر مہارت حاصل ہونے پر کڑھائی کے ٹانگے بنانا آسان ہو جاتا ہے۔ کڑھائی کے لیے بہت سے آرائشی اور علاقائی ٹانگے استعمال کیے جاتے ہیں۔ اور ان سے لباس اور گھریلو استعمال کی مختلف اشیاء پر کڑھائی کی جاتی ہے۔

(Satin Stitch)


ساتن ٹانگا

یہ ٹانگا کڑھائی میں عام استعمال ہوتا ہے۔ اور اس سے پھولوں کی پتیوں اور پنکھڑیوں کی بھرائی کی جاتی ہے۔ اس میں ٹانگے نزدیک نزدیک اور بیدے بیدے یا ترچھے لیے جاتے ہیں۔ اس ٹانگے کی ایک خصوصیت یہ ہے کہ اس میں اوپر اور نیچے کے ٹانگے ایک جیسے ہوتے ہیں۔ اور ہر ٹانگا ایک دوسرے کے برابر لینے سے بھراؤ صحیح آتا ہے۔ یہ ٹانگا باریک کپڑوں کے علاوہ ہر قسم کے کپڑوں پر کڑھائی کے لیے استعمال کیا جا سکتا ہے۔

بنانے کا طریقہ



شکل 4.1



شکل 4.2

- 1- پنسل سے کپڑے پر ایک پتی بنالیں اور اس پر نشان لگالیں۔ (شکل 4.1)
- 2- نقطہ 1 سے سوئی کپڑے کے اوپر سے نکالیں۔ اور نقطہ 2 سے سوئی کپڑے کی پچھلی طرف لے جائیں۔
- پھر نقطہ 3 سے نکال کر نقطہ 4 سے کپڑے کی پچھلی طرف لے جائیں۔
- کئی ٹانگے لینے کے بعد پتی بھرتی ہوئی نظر آنے لگے گی۔ (شکل 4.2)

(Phulkari or Swati Stitch)

پھلکاری یا سواتی ٹانگا

یہ ٹانگا سوات اور دوسرے شمالی علاقوں میں کڑھائی کے لیے استعمال ہوتا ہے۔ اور اس کے لیے ایسا کپڑا استعمال کیا جاتا ہے۔ جس کے تار باسانی گئے جا سکیں۔ اس ٹانگے کی خصوصیت یہ ہے کہ اس کو اُلٹی طرف سے بنایا جاتا ہے۔ اور اس پر کچے ریشم سے کڑھائی کی جاتی ہے۔ کڑھائی کے لیے عموماً گہرا ریشم مثلاً آتش گلابی، پیلا، عنابی، ہرا، جامنی رنگ استعمال ہوتا ہے۔ عموماً یہ کڑھائی سیاہ یا سفید رنگ کے کھدر پر کی جاتی ہے۔ کڑھائی کے گلے عام طور پر کڑھائی سے بھرے ہوتے ہیں۔ اور باقی حصے پر پھول بکھرے ہوتے ہیں۔ اس کے علاوہ گلے کے نمونے میں مناسب ترمیم کر کے آستین کے کف، دامن اور شلوار کے پانچے بنائے جاتے ہیں۔

چادروں وغیرہ پر پھلکاری کے نمونے عموماً ایسے ہوتے ہیں۔ کہ پورا کپڑا کڑھائی سے بھرا ہوتا ہے۔ اور کپڑا بالکل نظر نہیں آتا۔ لیکن بعض


نمونے ایسے بھی ہوتے ہیں۔ جن میں کپڑا نظر آتا رہتا ہے۔

بنانے کا طریقہ


1۔ سب سے پہلے کپڑے پر نمونہ اُتار لیں۔ (شکل 4.3)

2۔ نمونے کا حاشیہ بنانے کے لیے سوئی میں ایک تار کا کالا دھاگا ڈالیں اور سیدھے ٹانگے سے اس کا حاشیہ بنالیں۔ (شکل 4.4)


3۔ بھرائی کرنے کے لیے سوئی میں چار تار کا دھاگا ڈالیں۔ سیدھی طرف سے نمبر 1 پر سوئی نکالیں۔ نمبر 2 سے کپڑے کی نچلی طرف سے دو تار لے کر سوئی نمبر 3 سے کپڑے کے اوپر کی طرف نکالیں۔ اور نمبر 4 سے نچلی طرف لے جا کر دو تار لے کر نمبر 5 پر نکالیں۔ (شکل 4.5) اسی طرح دہراتے رہتے سے نمونہ مکمل ہو جائے گا۔



شکل 4.3



شکل 4.4




شکل 4.5

(Sindhi Stitch)

سندھی ٹانکا

یہ ٹانکا سندھ کا مشہور و معروف ٹانکا ہے۔ جو ہر قسم کے کپڑوں پر کڑھائی کے لیے استعمال کیا جاتا ہے۔ اس ٹانگے کو بنانا نہایت آسان ہے۔ لیکن اس میں مہارت حاصل کرنا ضروری ہے۔ کیونکہ اس ٹانگے میں چند بنیادی ٹانگوں

کے سوا تمام کڑھائی انھی ٹانگوں میں سے دھاگا گزارنے سے ہوتی ہے۔ اس ٹانگے کی نیل بنانے کے لیے بنیادی ٹانگے لیے رُخ لیے جاتے ہیں۔ جبکہ ٹکڑی بنانے کے لیے ان کو مربع شکل میں بنایا جاتا ہے۔ کڑھائی کے لیے عموماً چھتار کا دھاگا استعمال ہوتا ہے۔ اور بنیادی ٹانگے بنانے کے لیے مچھلی ٹانگا استعمال ہوتا ہے۔




شکل 4.6

مچھلی ٹانگا بنانے کے لیے (شکل 4.6)
نقطہ 1 کو دیکھتے ہوئے سوئی کپڑے کے اوپر سے نکالیں، نقطہ 2 پر لے جاتے ہوئے ترچھا ٹانگا لیں۔ اور کپڑے کے پچھلی طرف سے گزارتے ہوئے نقطہ 3 پر باہر نکالیں۔ اس کے بعد نقطہ 3 سے نقطہ 4 پر ترچھا ٹانگا لیتے ہوئے نقطہ 5 پر نکالیں۔ اسی طرح دہراتے رہنے سے مچھلی ٹانگا مکمل ہو جائے گا۔

سندھی ٹانگے میں ٹکڑی بنانا


سندھی ٹانگے میں ٹکڑی بنانے کے لیے شکل 4.7 میں نمبر i، ii اور iii کو دیکھتے ہوئے کڑھائی کریں۔




شکل 4.7 (i)

(i) 1 سے دھاگا اوپر لائیں۔
پھر ایک ٹانگا ب سے ج تک لے جائیں۔ پھر ج سے د تک اور د سے 4 تک ٹانگے لیتے ہوئے بنیادی ٹانگے مکمل کریں۔

- (ii) اب م سے بھرائی شروع کریں۔ اور خاکہ کے مطابق بھرائی کر لیں۔
 (iii) سندھی ٹانکے میں ٹکڑی تیار ہے۔



شکل 4.7 (iii)




شکل 4.7 (ii)

شیشے کا کام (Mirror Work)

شیشے کا کام سندھ اور بلوچستان میں رائج ہے۔ لیکن اسے ہر جگہ یکساں پسند کیا جاتا ہے۔ اور اس سے بہت خوبصورت چیزیں بنائی جاتی ہیں۔
 شیشے کا کام پھوٹے پھوٹے گول شیشوں کے ساتھ ٹانکے ملا کر کیا جاتا ہے۔ اور اس کو بیل کی شکل میں یا سارا بھر کر بنایا جاتا ہے۔ شیشے کا کام چھتے کے ساتھ یا چھتے کے بغیر دھاگے کا جال بنا کر کیا جاتا ہے۔ چھتے کے ساتھ بنانا زیادہ آسان ہے۔ اور زیادہ صفائی سے بنتا ہے۔


چھتے کے ساتھ شیشہ لگانے کا طریقہ

- 1- شیشے کے چھتے پر کاج ٹانکا اتنا نزدیک نزدیک کریں کہ پورا چھلا چھپ جائے۔ (شکل 4.8)
- 2- ڈیزائن میں جس جگہ شیشہ لگانا ہو اس جگہ پر شیشہ رکھیں اور اس پر



شکل 4.8

تیار کیا ہوا پھلہ اس طرح رکھیں کہ شیشے کے کنارے چھپ جائیں۔
3۔ اب اسی رنگ کے اکمرے دھاگے کے ساتھ چھوٹے چھوٹے ٹانکے کاج



شکل 4.9

نوٹ:- کاج ٹانکے میں سے ٹانکے لیتے وقت اس بات کا خیال رکھیں۔ کہ یہ ٹانکے اس قدر باریک ہوں کہ اوپر کی طرف نظر نہ آئیں۔ اور کپڑے کی پخی طرف ان کی شکل پیچی کے ٹانکوں جیسی ہونی چاہیے۔

سوالات

- 1۔ آرائشی ٹانکے کی ضرورت و اہمیت پر نوٹ لکھیں۔
- 2۔ ساٹن ٹانکا کس طرح بنایا جاتا ہے؟
- 3۔ سندھی ٹانکے میں ٹکڑی بنانے کا طریقہ لکھیں۔
- 4۔ پھکاری ٹانکے کو بنانے کا طریقہ تحریر کریں۔
- 5۔ شیشے کا کام کیونکر اہمیت کا حامل ہے۔ اس کو کس طرح بنایا جاتا ہے؟

جائزہ

عملی کام _____ ساٹن ٹانگا

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	ساٹن ٹانگا بنانے کے لیے درست نمونہ کا انتخاب کیا گیا ہے۔	5	
2	کڑھائی کی ابتداء و اختتام کے لیے صحیح طریقہ اپنایا گیا ہے۔	5	
3	ٹانگے نزدیک نزدیک اور صفائی سے لیے گئے ہیں۔	5	
4	ساٹن ٹانگا دیکھنے میں خوبصورت ہے۔	5	
	کل نمبر	20	

دستخط انچارج صاحبہ _____

تاریخ _____

گرید

جائزہ

عملی کام ————— پھلکاری / سواتی ٹانکا

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	دُرست نمونہ کا انتخاب کیا گیا ہے۔	5	
2	کپڑے کا چناؤ صحیح ہے۔	5	
3	سواتی ٹانکا کپڑے پر درست طریقے سے بنایا گیا ہے۔	5	
4	صحیح دھاگا استعمال ہوا ہے۔	5	
5	سواتی ٹانکا مکمل ہونے پر خوبصورت ہے۔	5	
	کل نمبر	25	

دستخط انچارج صاحبہ

تاریخ

گریڈ

جائزہ

عملی کام _____ سندھی ٹانکا

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	سندھی ٹانکا بنانے کے لیے مناسب طریقہ استعمال کیا گیا ہے۔	5	
2	ٹانکوں کی بنائی ڈھیلی نہیں ہے۔ اور بھرائی صحیح طریقے سے کی گئی ہے۔	5	
3	صحیح دھاگے اور کپڑے کا انتخاب کیا گیا ہے۔	5	
4	ٹانکا صفائی سے بنایا گیا ہے۔	5	
	کل نمبر	20	

دستخط انچارج صاحبہ _____

گریڈ

تاریخ _____

جائزہ

عملی کام ————— شیشے کا کام

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	ٹمانکے کی مناسبت سے نمونے کا انتخاب کیا گیا ہے۔	5	
2	شیشے کے گرد کاج ٹمانکا صفائی سے کیا گیا ہے۔	5	
3	صحیح دھاگے اور کپڑے کا انتخاب کیا گیا ہے۔	5	
4	شیشہ لگانے کا طریقہ درست ہے۔	5	
5	شیشہ صفائی سے لگایا گیا ہے۔	5	
6	کام دیکھنے میں جاذبِ نظر ہے۔	5	
	کل نمبر	30	

دستخط انچارج صاحبہ
تاریخ

گریڈ



مختلف قسم کی چیزیں بنانا

سلانی سیکھنے کے بعد گھریلو استعمال کی چھوٹی چھوٹی چیزیں مثلاً ٹی کوزی کا غلاف،
ٹے کور اور گڑیا وغیرہ بنانا آسان ہو جاتا ہے۔ کیونکہ ان کو بنانے میں زیادہ
محنت بھی درکار نہیں ہوتی۔ اور آپ شوق و دلچسپی سے انہیں بنا سکتی ہیں۔

(Tea Cosy Cover)

ٹی کوزی کا غلاف

ٹی کوزی کا غلاف بنانے کے لیے ایسا کپڑا منتخب کریں۔ جو پائیدار ہو
اور آسانی سے دھل سکے۔


بنانے کا طریقہ:-

جس ٹی کوزی کا غلاف بنانا ہو۔ اس کے نچلے حصے اور اوپر کی گولائی کو ناپ
لیں۔ ٹی کوزی کا خاکہ آدھے حصے کا بنے گا اور کٹائی میں کپڑا دوہرا رکھنے سے
سائز مکمل ہو جائے گا۔ مثلاً اگر آپ کی ٹی کوزی 40 س م لمبی اور 32 س م
چوڑی ہو تو اس کا خاکہ اس طریقے سے بنائیں۔

$$1- \text{ا ب} = 16 \text{ س م}$$

$$\text{ا ج} = 40 \text{ س م}$$

ا ب ج د مستطیل کو مکمل کر لیں۔ اور خاکہ کے مطابق اس کی گولائی




شکل 5.1


کر لیں۔ (شکل 5.1)
2 کناروں اور اطراف کی سلائی کے لیے 1 س م اور نچلے حصے کی ترپائی کے لیے 3 س م سلائی کا حق رکھ کر نشان لگا لیں۔

3 سلائی کے حق پر سلائی کر لیں۔
گولائی والے حصوں پر ٹھک لگا لیں۔
اور نچلے حصے کو موڑ کر ترپائی کر لیں۔
(شکل 5.2)

اگر آپ اس پر کوئی کڑھائی کرتا چاہیں تو اپنی اُتاد کے مشورے سے اس پر ہلکی سی کڑھائی کر لیں۔ لیکن اس صورت میں ٹی کوزی کی سلائی بعد میں کریں۔ مکمل ہونے پر ٹی کوزی اس طرح ہونی چاہیے۔ (شکل 5.3)



شکل 5.3




شکل 5.2

ٹے کور (Tray Cover)


ٹے کور بنانے کے لیے ایسے کپڑے کا انتخاب کریں جو ذرا وزنی اور پائیدار ہو۔ اس کے لیے عموماً موٹا سوتی کپڑا مناسب رہتا ہے۔



بنانے کا طریقہ:-



شکل 5.4



شکل 5.5

- 1- ٹرے کی لمبائی اور چوڑائی ناپ لیں۔ اس کی چاروں اطراف پر 2.5 س م سلائی کا حق رکھیں۔ (شکل 5.4)
- 2- اس سلائی کے حق پر کپڑے کو اُلٹی طرف موڑ کر تریپائی کر لیں۔
- 3- اگر آپ اس پر کڑھائی کرنا چاہیں تو اپنی اُستاد کے مشورے سے نمونہ کا انتخاب کریں اور ٹرے کو ر کے کونوں یا اطراف پر کڑھائی کر لیں۔ (شکل 5.5)



گڑیا بنانا

مختلف قسم کی گڑیاں بنانا اور اُنھیں طرح طرح کے کپڑے بنا کر پہنانا نو عمر لڑکیوں کا ایک دلچسپ اور دل پسند مشغلہ ہے۔ جو لڑکیاں ابتدائی عمر سے ہی بنانا شروع کر دیتی ہیں۔ اور بعض لڑکیاں اس میں کافی مہارت حاصل کر لیتی ہیں۔

شکل 5.6 میں گڑیا کا ایک نہایت سادہ اور آسان گراف دیا گیا ہے۔ اسی گراف کو چھوٹا یا بڑا کرنے سے مختلف سائز کی گڑیاں بنائی جاسکتی ہیں۔

گڑیا بنانے کے لیے کپڑے کا انتخاب

گڑیا بنانے کے لیے جو کپڑا منتخب کیا جائے وہ مضبوط اور نرم و ملائم سطح کا ہونا چاہیے۔ کیونکہ بچے نرم کھلونوں سے کھیل کر خوشی محسوس کرتے ہیں۔ گڑیا بنانے کے لیے عام سوتی کپڑا زیادہ مناسب رہتا ہے۔ جس کا رنگ پُختہ ہو اور جو دھلنے پر خراب نہ ہو۔ جسم بنانے کے لیے عموماً ہلکے رنگ



شکل 5.6

یا انسانی جسم سے ملنے جلتے رنگ زیادہ استعمال ہوتے ہیں۔ کپڑے کے کھلونے بنانے کے لیے درج ذیل ہدایات پر عمل کرنا ضروری ہے۔

1- پترن کو کپڑے پر اُتارنے کے لیے اسے پہلے ٹریس کر لیں۔ یا پھر گتے پر ایک پترن کاٹ لیں۔

2- کپڑے پر نمونہ اُتارنے کے لیے کاربن پیپر استعمال کرنے کی ضرورت ہوگی۔ کاربن کاغذ کو احتیاط سے استعمال کریں۔ تاکہ کپڑے پر داغ دھبے نہ پڑیں۔

3- اگر گتے پر پترن کاٹی ہوئی ہو تو اسے کپڑے پر رکھ کر اطراف سے نپل سے لائن لگا لیں۔ لیکن اس بات کا خیال رکھیں کہ پترن اپنی جگہ سے نہ ہلے۔ ورنہ گڑیا کی شکل خراب ہو جائے گی۔

4- سلائی کے خط پر سلائی کر لیں۔ اندر کی سلائی بنجیہ ٹانگے سے کریں۔ تھوڑا سا حصہ نچلی طرف بے سلا چھوڑ دیں۔ تاکہ اس حصے سے رُوئی بھری جاسکے۔ رُوئی

بھرنے کے بعد اس جگہ کو چھوٹے چھوٹے ٹانگوں سے سی لیں۔

5۔ ایسی سلاٹیاں جو گولائی میں ہوں۔ ان پر ٹھک لگا لیں۔ ٹھک لگانے سے گولائی کی سلائی کپڑا سیدھا کرنے پر ٹھیک بیٹھتی ہے۔ اور کسی قسم کا کھنچاؤ نہیں آتا۔

6۔ گڑیا کو سیدھا کر لیں اور اس میں رُوئی یا فوم ربڑ کا پچورا اچھی طرح بھریں تاکہ گڑیا کی شکل صحیح آئے۔ گڑیا کے بازو اور ٹانگوں وغیرہ کو سیدھا کرتے وقت پنسل سے اچھی طرح باہر کی طرف کر دیں اور ان حصوں کی بھرائی بھی اچھی طرح کریں۔

7۔ ہدایات کے مطابق آنکھ، ناک، کان وغیرہ بیسنے سے پہلے یا سیسنے اور بھرنے کے بعد بنائیں۔

گڑیا بنانے میں آپ جس احتیاط سے ہر قدم برتیں گی اور جس صفائی سے کام کریں گی۔ آپ کی گڑیا اُسی قدر خوبصورت بنے گی۔

سوالات

1۔ ٹی کوڑی کا غلاف بنانے کے لیے کپڑا کس قسم کا ہونا چاہیے؟ ٹی کوڑی بنانے کا طریقہ لکھیں۔

2۔ ٹرے کوڑ بناتے وقت کن باتوں کو مد نظر رکھنا چاہیے؟

3۔ گڑیا بناتے ہوئے کن ہدایات پر عمل کرنا ضروری ہے؟

4۔ مناسب الفاظ لگا کر خالی جگہ پُر کریں۔

i۔ ٹی کوڑی کا غلاف بنانے کے لیے ایسا کپڑا منتخب کریں جو — دھل سکے۔

ii۔ گولائی والے حصوں پر — لگالیں۔

iii۔ ٹرے کوڑ کے لیے — سوتی کپڑا موزوں رہتا ہے۔

- iv - ٹرے کی — اور — ناپ لیں۔
- v - پیترن کو کپڑے پر اتارنے کے لیے — کر لیں۔
- vi - گڑیا میں — یا فوم ربڑ کا چھڑا بھر لیں۔
- 5 - درج ذیل بیانات میں سے درست بیان کی نشاندہی کریں۔
- i - ٹی کوڑی کا غلاف بنانے کے لیے پائیدار کپڑے کا انتخاب کریں۔
- ii - ٹرے کور کے لیے موٹا سُوتی کپڑا استعمال نہیں کرنا چاہیے۔
- iii - گڑیا کا جسم بنانے کے لیے ہلکے رنگ کا کپڑا استعمال کرنا چاہیے۔
- iv - کپڑے پر نمونہ اتارنے کے لیے کاربن پیپر استعمال نہیں کرنا چاہیے۔
- v - گڑیا کے بازو اور ٹانگوں کی بھرائی اچھی طرح کرنی چاہیے۔

1	2	3	4
5	6	7	8
9	10	11	12
13	14	15	16
17	18	19	20
21	22	23	24
25	26	27	28
29	30	31	32
33	34	35	36
37	38	39	40
41	42	43	44
45	46	47	48
49	50	51	52
53	54	55	56
57	58	59	60
61	62	63	64
65	66	67	68
69	70	71	72
73	74	75	76
77	78	79	80
81	82	83	84
85	86	87	88
89	90	91	92
93	94	95	96
97	98	99	100

جائزہ

عملی کام ————— ٹی کوزی کا غلاف

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	ٹی کوزی کا سائز درست ہے۔	5	
2	خاکے کی گولائی صحیح ہے۔	5	
3	ٹی کوزی کی سلائی درست طریقے سے کی گئی ہے۔	5	
4	ٹی کوزی کے پچھلے حصے کو صحیح طریقے سے موڑ کر تریپائی کی گئی ہے۔	5	
5	غلاف دیکھنے میں موزوں، مناسب اور خوبصورت ہے۔	5	
	کل نمبر	25	

دستخط انچارج صاحبہ
تاریخ

گرید

جائزہ

عملی کام _____ ٹرے کور

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	ٹرے کور کا سائز صحیح ہے۔	5	
2	ٹرے کور کے کنارے یکساں جوڑے گئے ہیں۔	5	
3	ٹرے کور کے کونے صفائی سے بنائے گئے ہیں۔	5	
4	کناروں پر تریپائی باریک اور ہموار کی گئی ہے۔	5	
5	ٹرے کور دیکھنے میں خوبصورت ہے۔	5	
	کل نمبر	25	

دستخط انچارج صاحبہ _____
تاریخ _____

گریڈ


جائزہ

عملی کام گڑیا بنانا

نیچے دیے گئے بیانات میں ہر بیان کے سامنے معیاری نمبر دیے گئے ہیں۔ طالبات کے کام کی مناسبت سے حاصل کردہ نمبر تحریر کریں۔

نمبر شمار	خصوصیات	معیاری نمبر	حاصل کردہ نمبر
1	گڑیا کا خاکہ صحیح طریقے سے بنایا گیا ہے۔	5	
2	خاکے سے کپڑے پر صحیح کٹائی اور سلائی کی گئی ہے۔	5	
3	رُوئی کی بھرائی ہموار اور یکساں ہے۔	5	
4	گڑیا کے چہرے پر خدو خال اور بال صحیح طریقے سے بنائے گئے ہیں۔	5	
5	گڑیا دیکھنے میں خوبصورت ہے۔	5	
	کل نمبر	25	


دستخط انچارج صاحبہ




گرمیڈ

تاریخ

خاندان میں مؤثر طریقے سے رہنا





تعلیم کی اہمیت

لفظ علم کا مطلب جاننا یا واقفیت حاصل کرنا ہے۔ علم ایک خداداد نعمت ہے۔ جو انسان کو عطا کیا گیا ہے۔ علم کا سب سے بڑا کمال خدا تعالیٰ کی پہچان ہے۔ اور انسان کی ساری زندگی علم ہی کی مرہونِ منت ہے۔ کیونکہ علم حاصل کرنے سے انسان میں وہ صلاحیتیں اُجاگر ہو جاتی ہیں۔ جن کی مدد سے وہ اپنی کمزوریوں کی پہچان کر سکتا ہے۔ اور ان کو ترک کر کے اپنے اندر اچھی خوبیاں پیدا کر سکتا ہے۔

ہمارے مذہب اسلام میں بھی تعلیم کو بہت اہمیت دی گئی ہے۔ حضور نبی کریم صلی اللہ علیہ وآلہ وسلم نے فرمایا کہ ماں کی گود سے لے کر لحد تک ہر مسلمان مرد اور عورت پر تعلیم فرض ہے۔ اور تعلیم حاصل کرنے کے لیے تھیں اگر چین بھی جانا پڑے تو جاؤ۔

غرض یہ کہ علم کی کوئی انتہا نہیں اور یہ ایک ایسی انمول دولت ہے۔ جو چرائی نہیں جاسکتی اور اس کو جتنا خرچ کیا جائے اس میں اتنا ہی اضافہ ہوتا ہے۔ لہذا ایک کامیاب زندگی گزارنے کے لیے تعلیم حاصل کرنا نہایت ضروری ہے۔

تعلیم کے فوائد
تعلیم کے فوائد بے شمار ہیں۔ مثلاً تعلیم کے ذریعے۔

- 1- انسان کی اخلاقی و ذہنی نشو و نما ہوتی ہے۔
- 2- افراد کے درمیان نظم و ضبط پیدا ہوتا ہے۔
- 3- اپنے آپ کو سمجھنے اور اپنی شخصیت کا جائزہ لینے کی اہلیت پیدا ہوتی ہے۔
- 4- اپنے ماحول کے بارے میں جاننا آسان ہو جاتا ہے۔
- 5- موجودہ اور آئندہ زندگی کے تقاضے پورے کرنے کی قابلیت پیدا ہوتی ہے۔
- 6- ملک و قوم کی ترقی میں مدد ملتی ہے۔
- 7- زندگی کے مختلف شعبوں مثلاً زراعت، صنعت، تجارت، بینکاری، انجینئرنگ، ڈاکٹری اور دیگر شعبوں کی کارکردگی بڑھ جاتی ہے۔ کیونکہ مختلف شعبوں کی کارکردگی کا انحصار اس میں کام کرنے والوں کی صلاحیت کے ساتھ ساتھ تعلیم اور فنی مہارت پر ہوتا ہے۔

ایک خاندان کی خوشحالی کا انحصار افراد خانہ کے خوشگوار تعلقات پر ہوتا ہے۔ اس کے لیے ضروری ہے کہ تمام افراد آپس میں پیار و محبت سے رہتے ہوں اور ایک دوسرے کی ضروریات اور احساسات کا احترام کرتے ہوں۔ تعلیم سے کردار اور شخصیت میں پختگی پیدا ہوتی ہے۔ لہذا ایک تعلیم یافتہ لڑکی خاندان اور معاشرے کے لیے بہتر رکن ثابت ہو سکتی ہے۔

معاشرہ خاندانوں سے بنتا ہے۔ اور خاندان افراد سے بنتے ہیں۔ جس خاندان میں جتنے زیادہ افراد تعلیم یافتہ ہوں وہ ایک بہترین خاندان سمجھا جاتا ہے اور جس معاشرے میں تعلیم یافتہ خاندانوں کی اکثریت ہوتی ہے۔ وہ معاشرہ بہترین کہلاتا ہے ایسا معاشرہ اپنی عمدہ کارکردگی کی بنا پر عزت و وقار کا حامل ہوتا ہے۔

ہر معاشرے میں تعلیم یافتہ افراد تیار کرنے کے لیے درج ذیل باتوں کا خیال ضروری ہے۔ مثلاً

- 1- افراد کو پڑھنا لکھنا سکھانا۔
- 2- مختلف علوم سے واقفیت کرنا۔
- 3- افراد کی شخصیت کی تعمیر کرنا۔

4- ہر فرد کو اس کے رجحان کے مطابق پیشے کی تربیت دینا۔

5- افراد میں مستقبل کے ذمہ دار شہری کی خوبیاں پیدا کرنا۔

ہمارے ملک میں تعلیم کا تناسب دُنیا کے بیشتر ممالک کے مقابلے میں بہت کم ہے۔ تعلیم کی کمی کے باعث ملک میں بہت سے مسائل پیدا ہوتے ہیں۔ اور ان مسائل کو ایک تعلیم یافتہ فرد آسانی سے حل کر سکتا ہے۔

ایک تعلیم یافتہ لڑکی اپنے لیے، اپنے گھر کے لیے اور اپنے معاشرے کے لیے بہترین ثابت ہونے کے لیے گھریلو رہن سہن کو اپنی تعلیم کی بدولت پسندیدہ بنا سکتی ہے۔ اپنی تعلیم سے حاصل کردہ باتوں کی خود پیروی کر کے دوسروں کے لیے اچھی مثال بن سکتی ہے۔ اپنے اچھے طور طریقوں سے وہ دوسروں کی بُری عادات کی اصلاح کر سکتی ہے۔ اپنے گھر کے اور معاشرے کے ناخواندہ افراد کو پڑھنا لکھنا سکھا کر انہیں تعلیم یافتہ بنا سکتی ہے۔ اور ان کی شخصیت کی تعمیر کر کے انہیں معاشرے کا ایک اچھا اور تعلیم یافتہ فرد بننے میں مددگار ثابت ہو سکتی ہے۔

سوالات

- 1- علم حاصل کرنے کی کیا اہمیت ہے؟ نوٹ لکھیں۔
- 2- تعلیم کے فوائد تحریر کریں۔
- 3- درج ذیل بیانات میں سے درست بیان کی نشاندہی کریں۔
 - 1- تعلیم کے ذریعے ذہنی نشو و نما اور اخلاقی و رسمی نظم و ضبط حاصل ہوتا ہے۔
 - 2- معاشرے کے افراد کا پڑھا لکھا ہونا ضروری ہے۔
 - 3- جس معاشرے میں جتنے زیادہ افراد تعلیم یافتہ ہوں وہ ایک بہترین معاشرہ ہوگا۔
 - 4- تعلیم حاصل کرنے کا کوئی فائدہ نہیں۔
 - 5- کردار اور شخصیت میں پختلگی تعلیم کی مدد سے پیدا ہوتی ہے۔
 - 6- زندگی کے مختلف شعبوں کی کارکردگی کا انحصار اس میں کام کرنے والوں کی صلاحیت پر ہوتا ہے۔



گھریلو کام کاج (پکڑوں کی دیکھ بھال)

گھر ایک حکومت کی مانند ہے۔ جیسے کسی حکومت کو چلانے کے لیے ایک سربراہ اور اس کی مدد کے لیے بہت سے مشیروں کی ضرورت ہوتی ہے اسی طرح گھر کو چلانے کے لیے والدین کے ساتھ مددگاروں اور گھر کے دوسرے افراد کی ضرورت ہوتی ہے۔ گھر کی ذمے داریاں مختلف کاموں میں بٹی ہوتی ہیں۔ مثلاً کھانا پکانا، برتن صاف کرنا، گھر کی صفائی، پکڑوں کی دھلائی و استری کرنا، لباس کی سلائی اور دیکھ بھال کرنا وغیرہ وغیرہ۔ یہ سب کام ایک انسان کے بس سے باہر ہیں۔ گھر میں خوشگوار ماحول پیدا کرنے کے لیے ان ذمہ داریوں اور کاموں میں ہاتھ بٹانا گھر کے افراد کا اہم فریضہ ہے۔ مثال کے طور پر آپ اپنی والدہ کی مختلف کاموں میں مدد کر سکتی ہیں۔ مثلاً سبزی بنانا، آٹا گوندھنا، برتن دھونا، صفائی یا جھاڑ پونچھ کرنا، چھوٹے بہن بھائیوں کے کپڑے دھونا اور استری کرنا وغیرہ۔

گھر کے کاموں میں والدہ کی مدد کرنے سے نہ صرف آپ کو یہ احساس ہوگا کہ آپ گھر کی ایک اہم فرد ہیں۔ بلکہ اس سے آپ میں خود اعتمادی آئے گی۔ کام کرنے کی عادت پڑے گی اور مختلف کاموں میں مہارت حاصل ہوگی۔ اس کے علاوہ مختلف کاموں میں والدہ کی مدد کرنے سے وقت کی بچت ہوگی اور کام بٹ جانے سے زیادہ آسان ہو جائے گا۔ مثلاً اگر آپ کی والدہ کپڑے

دھو رہی ہیں تو چھوٹے کپڑے آپ دھو سکتی ہیں۔ کلف وغیرہ بنا کر دے سکتی ہیں، کپڑوں کو تار پر ڈال سکتی ہیں اور خشک ہونے پر استری کر سکتی ہیں۔ اس سے آپ میں خود اعتمادی اور والدہ کے دل میں آپ کے لیے زیادہ محبت پیدا ہو گی۔ گھر کے تمام افراد کو مل جل کر کام کرنا چاہیے اس طرح ہر ایک کو اپنی ذمہ داری کا احساس ہو گا اور کسی پر بھی زیادہ بوجھ نہیں پڑے گا۔

اوقات کار کا منصوبہ

ہر کام کرنے سے پہلے اس کا منصوبہ بنا لینے سے کام آسان اور جلد ہو جاتا ہے۔ کام کی منصوبہ بندی ہر شخص شعوری اور غیر شعوری طور پر کر لیتا ہے۔ مثلاً اگر جمعہ کو آپ نے اپنے کپڑے دھونے ہیں تو آپ ایک روز پہلے ہی کاغذ پر لکھ کر یا دماغ میں پورے دن کے کاموں کا منصوبہ بنالیں گی۔ آپ یہ دیکھیں گی کہ دن کے کس حصے میں آپ کپڑے دھو سکیں گی اور باقی وقت میں آپ کیا کیا کام کریں گی۔ اس کا مطلب یہ ہوا کہ وقت کی منصوبہ بندی دراصل ایک پورے دن میں کیے جانے والے کاموں کے لیے وقت کی تقسیم کا خاکہ ہے۔

- وقت کی منصوبہ بندی کے لیے مندرجہ ذیل باتوں کو مد نظر رکھنا چاہیے۔ مثلاً۔
- 1- منصوبہ میں اہم کاموں کو پہلے فوقیت دینی چاہیے۔
 - 2- جسمانی مشقت کے کام صبح کے وقت کرنے چاہئیں۔
 - 3- ہر کام کے لیے وقت کا تعین کرنا چاہیے۔ اور اسی مقررہ وقت پر وہ کام ختم کرنے کی کوشش کرنی چاہیے۔
 - 4- منصوبہ میں ترمیم کی گنجائش ہونی چاہیے۔
 - 5- منصوبہ کی حتی الامکان پابندی کرنی چاہیے۔
- اگلے صفحے پر اوقات کار کے گوشوارے کا ایک نمونہ دیا گیا ہے۔ اس کو مد نظر رکھتے ہوئے آپ اپنے لیے اوقات کار کا ایک گوشوارہ تیار کر سکتی ہیں۔

اوقات کار کے گوشوارے کا ایک نمونہ

نمبر شمار	کام جو آپ کرنا چاہتی ہیں	وقت جو ان کاموں پر صرف کرنا ہے
1	صبح اُٹھ کر ضروریات سے فارغ ہونا	5-30 سے 6-30
2	اور عبادت کرتا	6-30 سے 7-00
3	اسکول کی تیاری کرنا	7-30 سے 8-00
4	ناشتہ کرنا	8-30 سے 1-30
5	اسکول جانا	1-30 سے 2-30
6	اسکول سے واپسی پر کپڑے تبدیل کرنا اور کھانا کھانا	2-30 سے 2-50
7	ظہر کی نماز پڑھنا	3-00 سے 5-30
8	آرام کرنا / ہوم ورک کرنا	5-30 سے 5-40
9	عصر کی نماز پڑھنا	5-40 سے 6-15
10	شام کی چائے بنانا اور پیش کرنا	6-15 سے 7-15
11	والدہ کا ہاتھ بٹانا / یونیفارم دھونا	7-15 سے 7-30
12	مغرب کی نماز پڑھنا	7-30 سے 9-00
13	ٹی۔وی دیکھنا	9-00 سے 9-30
14	رات کا کھانا کھانا	9-30 سے 10-00
15	کھانا کھا کر برتن اُٹھانا اور اُنہیں دھونا	10-00 سے 10-15
16	اسکول کی یونیفارم استری کرنا	10-15 سے 10-45
17	عشاء کی نماز پڑھنا	10-45 سے 5-30
	رات کو سونا (آرام کرنا)	
	کل وقت	ایک دن

کپڑوں کی دیکھ بھال

خوش لباس پہنانے اور کپڑوں کو پائیدار اور دیر پا بنانے کے لیے ضروری ہے کہ ان کی باقاعدہ دیکھ بھال کی جائے۔ صحیح دیکھ بھال سے کپڑے ہر مرتبہ پہننے سے نئے لگتے ہیں۔ اور بہت عرصے تک قابل استعمال رہتے ہیں۔ کپڑوں کی دیکھ بھال روزانہ، ہفتہ وار اور سالانہ ہوتی ہے۔

کپڑوں کی دھلائی و استری

کپڑوں کی صفائی دھلائی مختلف مرحلوں سے گزر کر ہوتی ہے مثلاً کپڑوں کو اکٹھا کرنا اور چھانٹنا، مرمت کرنا، داغ دھبے دور کرنا، بھگوننا، دھونا، نچوڑنا، سکھانا اور استری کرنا وغیرہ

1۔ اکٹھا کرنا اور چھانٹنا

گھر کے تمام افراد کو میلے کپڑے ایک ہی جگہ رکھنے چاہئیں تاکہ دھلائی کے وقت کپڑوں کو جگہ جگہ سے اکٹھا کرنے میں وقت اور قوت ضائع نہ ہو۔ اکثر گھروں میں میلے کپڑے رکھنے کی جگہ یا تو ایک خاص الماری ہوتی ہے یا الماری کا ایک خانہ یا بید کی بنی ہوئی بڑی بڑی ٹوکریاں جن میں ہر ایک اپنے میلے کپڑے تہ کر کے رکھ دیتا ہے تاکہ تھوڑی جگہ پر زیادہ سے زیادہ کپڑے آسکیں۔ اگر گھر چھوٹا ہو اور میلے کپڑے رکھنے کا صحیح انتظام نہ ہو تو اس کے لیے کسی مضبوط کپڑے کا بڑا سا تھیلا سی کر اس کے کھلے منہ کے سرے میں مضبوط ڈوری یا سوت کی رستی ڈال لیں۔ اس ڈوری کو کھینچنے سے اس کو کھولنا اور بند کرنا آسان ہو جاتا ہے۔ اس تھیلے کو غسل خانے کے دروازے کے پیچھے یا سٹور میں دروازے کے پیچھے لٹکایا جاسکتا ہے۔ گھر کے ہر فرد کو اپنے میلے کپڑے اتار کر اس میں ڈالتے کی عادت ہونی چاہیے۔ جب دھلنے والے کپڑے جمع ہو جائیں تو رنگوں اور ریشے کے

لحاظ سے انہیں مندرجہ ذیل طریقے سے علیحدہ کر لیں۔

(ا) سفید اور ہلکے مگر پکے رنگوں کے سُوتی اور لینن کے کپڑے

(ب) تیز رنگوں کے سُوتی اور لینن کے کپڑے

(ج) سفید اور پکے رنگوں کے ریشمی، نائلون اور ڈیکرون کے کپڑے

(د) اُونی اور نیم اُونی کپڑے

بعض کپڑے دھونے کے لیے خاص احتیاط کی ضرورت ہوتی ہے۔ اس لیے ان کو علیحدہ دھونا چاہیے۔ مثلاً کچے رنگ والے کپڑے، موزے، دستانے، سویٹر وغیرہ۔ اس کے علاوہ جسم کے ساتھ لگنے والے کپڑے مثلاً بنیان اور شمیض وغیرہ بھی باقی کپڑوں سے علیحدہ دھونے چاہئیں۔

2- مرمت کرنا

دھونے سے پہلے اُدھڑے اور پھٹے ہوئے کپڑوں کی مرمت کرنا ضروری ہے۔ کیونکہ دھلائی میں اُن کے مزید پھٹنے یا دھاگے نکلنے کا خدشہ رہتا ہے۔ قمیضوں، کُرتوں وغیرہ کے بٹن دیکھ لیں جو بٹن اُدھے ٹوٹے ہوئے ہوں انہیں بھی علیحدہ کر کے نئے بٹن لگائیں۔ بعض اوقات بٹن تو ثابت ہوتا ہے لیکن ٹانگے کچے ہو چکے ہوتے ہیں۔ اس صورت میں ہر بٹن کو ذرا کھینچ کر دیکھ لیں۔ جو بٹن کچا محسوس ہو اُسے مضبوطی سے دوبارہ لگا لیں۔

3- داغ دھبے دُور کرنا

اگر کپڑوں پر داغ دھبے لگے ہوں تو کپڑے اور دھبے کی نوعیت کے مطابق مناسب محلول کا استعمال کر کے دھبہ دُور کریں۔ دھبے کو فوری دُور کرنا چاہیے۔ ہمیشہ پہلے سادہ ترین طریقے سے یعنی دھو کر کھل ہوا میں رکھنے سے دھبہ دور کرنے کی کوشش کریں۔ اور جس حصہ پر دھبہ لگا ہو صرف اس حصے پر دھبہ دُور کرنے کا محلول استعمال کریں۔ تیز محلول استعمال کرنے کی بجائے ہلکا محلول بار بار استعمال کرنا زیادہ بہتر رہتا ہے۔ اگر کسی تیز محلول کا استعمال درکار ہو تو اُسے کپڑے کے ایک کونے یا

کپڑے کے کسی چھپے ہوئے حصے پر استعمال کر کے دیکھیں۔ تاکہ اگر کپڑے کو نقصان بھی پہنچ جائے تو وہ بے کار نہ ہو۔

زیادہ تر دھبے گاڑھے صابن کے محلول یا دھبے والے حصے پر بہت سا صابن کا پاؤڈر ڈال کر دیر تک رگڑنے سے دور ہو جاتے ہیں۔

4- بھگونا

قمیضوں کے بٹن اور زپ وغیرہ بند کر لیں۔ کالر اور کف کھول دیں۔ اگر کپڑے زیادہ میلے ہوں تو انہیں صابن اور گرم پانی کے محلول میں کم از کم ایک ڈیڑھ گھنٹہ بھگوئے رکھیں۔ لیکن اگر کپڑے زیادہ میلے نہ ہوں تو پھر بھی انہیں صابن اور پانی کے محلول میں دس پندرہ منٹ کے لیے ضرور بھگوئیں۔ کیونکہ بھگونے سے کپڑوں کی میل پھول جاتی ہے اور انہیں زیادہ رگڑنا نہیں پڑتا۔ نیز کپڑے آسانی سے اور جلد صاف ہو جاتے ہیں۔ ریشمی اور اونی کپڑوں کو بھگونا نہیں چاہیے۔

5- دھونا

ہر کپڑے کو اس کے ریشے کے لحاظ سے گرم یا ٹھنڈے پانی اور ہلکے یا تیز صابن کے محلول میں دھوئیں۔ اگر بہت میلے کپڑوں کو آپ نے کافی دیر بھگوایا ہے تو ایک بار رگڑنے کے بعد کپڑوں کو نئے صابن کے محلول میں دھوئیں۔ ریشمی کپڑوں کے لیے نیم گرم پانی کی ضرورت ہوتی ہے جبکہ کئی سوتی کپڑے مثلاً شلواریں، چادریں اور تکیے کے غلاف وغیرہ اگر بہت گندے ہوں تو وہ صابن اور پانی کے محلول میں کچھ دیر اُبال لینے سے جلدی صاف ہو جاتے ہیں اور ریشے کو نقصان بھی نہیں پہنچتا۔ عام سوتی کپڑوں کے لیے نل کا پانی ٹھیک رہتا ہے۔

6- نچوڑنا

سوتی کپڑوں کو اچھی طرح نچوڑیں۔ ریشمی کپڑوں کو زیادہ زور سے نہ نچوڑیں۔ کیونکہ یہ ریشے کے لیے نقصان دہ ہوتا ہے۔ اونی کپڑوں کو دونوں ہاتھوں کا پیالہ بنا کر آہستہ آہستہ

دبا کر پانی نکالیں۔ نائیلون اور ڈیکرون وغیرہ کے کپڑوں میں یہ خاصیت ہوتی ہے کہ کپڑا لٹکانے پر پانی بکے ہوئے کپڑے کے آخری یا نچلے حصے کی طرف خود بخود جانا شروع کر دیتا ہے اور اس طرح سے پانی خود ہی کپڑے سے نکل جاتا ہے۔ لہذا نائیلون اور ڈیکرون وغیرہ کے کپڑوں کو پنچوڑنے کی بجائے جھٹک کر پانی نکالیں اور پھر ایک تہ دے کر ہینگر پر لٹکا دیں تاکہ باقی پانی بھی نکل جائے۔

7- سکھانا

کپڑوں کو ہمیشہ کھل فضا میں سکھانا چاہیے۔ گھر کی چھت، صحن یا گراؤنڈ میں بھی آپ کپڑے سکھا سکتی ہیں۔ رنگ دار کپڑوں کو اُلٹا کر کے سکھائیں۔ جن کپڑوں کے رنگ اُڑنے کا احتمال ہو انہیں دھوپ میں سکھانے سے احتراز کریں۔ جن کپڑوں کو لٹکانے سے ان کی شکل خراب ہونے کا خطرہ ہو انہیں اُن کی اپنی شکل میں کسی سیدھی سطح پر پھیلا دیں۔ مثلاً سویٹر وغیرہ۔ کچھ کپڑے ایسے ہوتے ہیں کہ اگر انہیں جھٹک کر ایک تہ دے کر ہینگر میں لٹکا دیا جائے تو سوکھنے پر کپڑے کو استری کی زیادہ ضرورت نہیں رہتی مثلاً کریمین وغیرہ کی پتلون اور واش اینڈ ویئر قمیضیں وغیرہ۔ اس کے علاوہ جن کپڑوں کو زور سے پنچوڑ کر سکھانے کے لیے ڈالا جاتا ہے۔ ان کو پنچوڑنے کے بعد اچھی طرح جھٹک کر سوکھنے کے لیے ڈال دیں۔ اس طرح کپڑے میں سے پانی بھی نکل جائے گا اور سلوٹیں بھی کافی حد تک نکل جائیں گی۔

کپڑے کو رسی، تار یا ڈوری پر ڈالنے کے بعد بھی دونوں طرف سے پکڑ کر کھینچیں تاکہ زیادہ سے زیادہ سلوٹیں نکل جائیں۔ کپڑے سکھانے کے لیے پٹ سن کی رسی یا جلد زنگ لگ جانے والی تار استعمال نہیں کرنی چاہیے۔ اس کی بجائے نائیلون کی ڈوری، جست یا تانبے کا تار استعمال کریں۔

8- استری کرنا

مندار کپڑوں پر استری اچھی ہوتی ہے۔ اس لیے کپڑے ابھی مندار ہی ہوں تو انہیں تار پر سے اتار لیں۔ کیونکہ اگر کپڑے بہت زیادہ خشک ہو گئے ہوں تو ان کو نمی

دینی پڑے گی۔ نہی دینے کے لیے ایک کھلے پیالے میں پانی لیں۔ کپڑے کو پھیلائیں اپنا دایاں ہاتھ پانی میں ڈبو کر نکال لیں اور کپڑے کے ایک حصہ پر جھٹکیں۔ بار بار یہی عمل دہرانے سے سارا کپڑا نمدار ہو جائے گا۔ اس کے بعد کپڑے کو تہ لگا کر پلیٹ دیں تاکہ نہی یکساں طور پر کپڑے میں پھیل جائے۔

استری کپڑے کی نوعیت کے لحاظ سے دو طریقوں سے کی جاتی ہے۔

1- استری کو کپڑے کے اُپر رکھ کر صرف ہلکا سا دبایا جاتا ہے اور یہ عمل اس وقت تک جاری رکھتے ہیں جب تک کہ تمام کپڑے کی سلوٹیں دُور ہو جائیں۔ اس طرح سے استری کرنے کو پریس کرنا کہتے ہیں۔ عام طور پر یہ طریقہ اُونی کپڑوں کے لیے استعمال کیا جاتا ہے۔

2- اس طریقے میں کپڑے کو پھیلا کر گرم استری اس کے اوپر دائیں سے بائیں لے جائی جاتی ہے۔ جب تک کہ تمام کپڑے کی سلوٹیں دُور ہو جائیں۔ استری ہمیشہ کپڑے کے ایک سرے سے شروع کرنی چاہیے۔ مثلاً اگر آپ قمیض استری کر رہی ہیں۔ تو سب سے پہلے قمیض کا گھیرا استری کرنا شروع کر دیں۔ استری شدہ حصے کو استری کرنے والے تختے سے نیچے لٹکا لیں۔ اور یہ عمل جاری رکھیں جب تک کہ قمیض کے تمام حصے استری ہو جائیں۔ کپڑے کو پہلے پچھل طرف سے اور پھر اگلی طرف سے استری کرنا چاہیے۔


استری کی اقسام

بازار میں عام طور پر استری کی درج ذیل تین اقسام دستیاب ہیں۔

1- کوئلے والی استری


یہ استری عام طور پر لوہے کی ہوتی ہے لیکن چونکہ لوہے میں جلد زنگ لگ جاتا ہے اس لیے کچھ استریوں کے تیلے تانبے یا پیتل کے بنا دیے جاتے ہیں۔ استری کو دہکتے ہوئے کوئلوں سے بھر کر ڈھکنا کُسن دیا جاتا ہے اور کچھ

دیر رکھنے کے بعد جب استری گرم ہو جائے تو کپڑے کو استری کیا جاتا ہے۔ استری کے دونوں طرف اور پیچھے کی طرف چھید ہوتے ہیں تاکہ کوٹلوں کو ہوا لگتی رہے اور وہ بجھنے نہ پائیں۔ یہ استری صرف سوئی، لینن اور ذرا ٹھنڈی ہونے پر اونی کپڑوں پر استعمال کی جا سکتی ہے۔ کیونکہ اس میں درجہ حرارت کنٹرول نہیں کیا جا سکتا۔



کوئلے کی استری

2۔ بجلی کی استری




بجلی کی استری

یہ استری بجلی کے ذریعے استعمال کی جاتی ہے اور ہر قسم کے کپڑوں کے لیے مناسب ہے۔ اس کی مٹھی کے اوپر یا نیچے ایک چھوٹی سی پلیٹ یا رنگ سا بنا ہوتا ہے۔ جسے استری کا ڈائل کہتے ہیں۔ اسے گھمایا جا سکتا ہے اور ضرورت کے مطابق استری کو ہلکا یا تیز گرم کیا جا سکتا ہے۔

کپڑے کے ریشے کی نوعیت کے مطابق اس ڈائل کو سیٹ کر لیا جاتا ہے۔ کچھ استریوں پر مختلف درجہ حرارت مثلاً 150° سے 450° تک) پچاس پچاس یا سو سو درجوں کے فرق سے لکھے ہوتے ہیں۔ جو بھی درجہ حرارت درکار ہو ڈائل کو گھما کر وہاں لے آتے ہیں۔ اس کے لیے ہر ریشے کا درجہ حرارت جاننا ضروری ہے۔ کیونکہ غلط درجہ حرارت پر استری کرنے سے نقصان ہو سکتا ہے۔ بعض استریوں پر کپڑوں کے نام مثلاً لینن، سوئی، رے آن، ریشمی، اونی اور نائیلون وغیرہ لکھے ہوتے ہیں۔ چونکہ یہ استری ہر قسم کے کپڑوں کے لیے استعمال کی جا سکتی ہے اس لیے سب سے بہتر مانی جاتی ہے۔

3- بھاپ کی استری




بھاپ کی استری

یہ بجلی کی استری کی مانند ہوتی ہے۔ مگر اس کی ساخت میں کچھ فرق ہوتا ہے۔ اس کے نچلے حصے (رہلیٹ) یا مٹھی کے نیچے ایک چھوٹا سا ڈھکنا بنا ہوتا ہے جس کو ہٹا کر اس میں پانی ڈال دیتے ہیں۔ اور ڈھکن دوبارہ لگا کر جس درجہ حرارت پر کپڑا استری کرنا ہو ڈائل کو اسی درجہ حرارت پر سیٹ کیا جاتا ہے۔ جب کپڑے پر استری کی جاتی ہے تو استری کے ساتھ ساتھ کپڑے کو نمی ملتی رہتی ہے۔ اس طرح کپڑوں کو نمی نہیں دینی پڑتی یعنی کام آسان ہو جاتا ہے اور قوت اور وقت کی بچت بھی ہوتی ہے۔

استری کرنے کا تختہ

عام طور پر گھروں میں استری کرنے کے لیے کوئی میز یا تخت وغیرہ استعمال میں لائے جاتے ہیں۔ لیکن میز یا تخت کی نسبت استری کرنے کا تختہ (Ironing Board) کام کو آسان بنا دیتا ہے۔ استری کرنے کا تختہ عام طور پر زمین سے ایک میٹر سے ذرا کم اونچا، 60 سم چوڑا اور 15 میٹر لمبا ہوتا ہے۔ بائیں جانب ہلکی سی نوک بنائے ہوئے ہوتا ہے۔ یہ تختہ بنے بنائے بھی بازار میں ملتا ہے اور خود ناپ وغیرہ دے کر بھی بنوائے جا سکتے ہیں۔ بعض تختوں کے ساتھ بیٹھنے کے لیے سٹول بھی لگا ہوتا ہے۔ اس کے علاوہ کپڑے رکھنے کے لیے خانے بھی ہوتے ہیں۔



استری کرنے کا تختہ

مختلف ریشوں سے تیار کردہ کپڑوں کی دُھلائی

کپڑوں کی مناسب دیکھ بھال اور صفائی کے لیے ضروری ہے کہ ہمیں مختلف ریشوں سے تیار کردہ کپڑوں کی خصوصیات کے بارے میں علم ہو تاکہ انہیں آسانی سے دھویا جاسکے۔ کیونکہ ہر ریشے پر پانی اور صابن کا اثر مختلف ہوتا ہے۔ اس سے کپڑے کو بھی نقصان پہنچتا ہے۔ اور اس کی مضبوطی اور چمک بھی خراب ہو جاتی ہے۔

سُونی کپڑے

دھونے سے پہلے رنگ دار اور سفید کپڑے علیحدہ کر لیں اور انہیں علیحدہ برتنوں میں بھگوئیں۔ رنگ دار کپڑوں کے رنگ اگر کچے ہوں تو انہیں بھگونا نہیں چاہیے بلکہ صابن کی جھاگ میں جلدی جلدی ہلکا سا مل کر دھولیں۔ کچھ کپڑوں کے

رنگ اتنے کچے ہوتے ہیں کہ پانی میں ڈالتے ہی ان کا رنگ نکلنا شروع ہو جاتا ہے۔ ایسی صورت میں پانی میں ایک چھوٹا چمچہ پس ہوئی پھسکڑی یا ایک بڑا چمچہ پا ہوا نمک ڈال دیں تو کپڑے کا رنگ کم نکلے گا۔

سوئی کپڑے دھونے کے لیے عام نل کا پانی ٹھیک رہتا ہے۔ البتہ بہت گندے سفید کپڑے گرم پانی اور صابن کے محلول میں بھگوئیں تاکہ میل جلدی نکل جائے اور دھونے میں آسانی رہے۔ ایک تسے میں صابن اور پانی کا محلول بنائیں جب جھاگ بن جائے تو کپڑے کو اس میں اچھی طرح سے ملیں۔ زیادہ میل والے حصوں مثلاً کالر، کف، قمیض کے دامن وغیرہ پر تھوڑا سا صابن کا پاؤڈر ڈال کر اچھی طرح سے رگڑیں تاکہ میل صاف ہو جائے۔ کپڑے کو رگڑنے کے ساتھ ساتھ دونوں ہاتھوں سے دبا دبا کر میل بھی نکالتی جائیں تاکہ کپڑے کا میل اچھی طرح نکل جائے۔ اگر صابن کے پاؤڈر کی بجائے صابن کی ٹکیا استعمال کرنی ہو تو اس صورت میں تسے میں اتنا پانی لیں جس میں کپڑا پوری طرح سے بھیگ جائے اور پھر اس پر صابن ملیں۔ جو حصے زیادہ میلے ہوں ان پر صابن زیادہ ملیں اور پھر کپڑے کو خوب رگڑیں۔ زیادہ میلے حصوں کو ہاتھ سے رگڑنے کی بجائے کپڑے دھونے کے برش سے بھی رگڑا جا سکتا ہے۔

جب یہ یقین ہو جائے کہ کپڑے کا میل اچھی طرح سے نکل گیا ہے تو اسے نچوڑ لیں۔ کپڑے کو دوہرا کر کے بائیں ہاتھ میں پکڑ کر دائیں ہاتھ سے مروڑیں۔ بچے ہوئے صابن میں کوئی اور میلا کپڑا کل لیں تاکہ یہ صابن ضائع نہ ہو۔ بعد ازاں تسے کا صابن گرا کر اس میں صاف پانی لیں اور صابن والے کپڑے اس میں اچھی طرح سے نتھار لیں۔ کپڑے کو دو تین بار صاف پانی سے نکالیں تاکہ صابن اچھی طرح سے نکل جائے۔ رنتھارنے کے لیے اگر پہلی دفعہ گرم پانی استعمال کر لیا جائے تو صابن جلد نکل جائے گا اگر کپڑا حسب منشا صاف نہ ہوا ہو تو ایک مرتبہ پھر صابن لگا کر صاف پانی سے دھو لیں۔ یہ خیال رہے کہ صابن اچھی طرح سے نکل جائے ورنہ سفید کپڑے استری کرنے پر پیلے ہو جائیں گے اور رنگ دار کپڑوں کے رنگ خراب ہو جائیں گے۔ نیز کپڑے میں صابن رہ جانے سے کپڑا کمزور ہو جاتا ہے۔

کپڑے دھل جانے کے بعد انہیں سفید کرنے کے لیے رنگ کاٹ اور نیل استعمال کیا جاتا ہے اور باریک کپڑوں مثلاً وائل وغیرہ کے لیے کلف استعمال کی جاتی ہے۔ تاکہ کپڑے خوبصورت لگیں۔

صرف سفید سُوتی اور لینن کے کپڑوں کو مزید سفید دکھانے کے لیے نیل اور رنگ کاٹ استعمال کیے جاتے ہیں مثلاً ”لیکو“ اس کے لفافے پر استعمال کرنے کا طریقہ بھی دیا ہوتا ہے۔ ایک شلوار یا قمیض کے لیے تقریباً دو کلو پانی لیں۔ اس میں چائے کا آدھا چمچہ رنگ کاٹ اور تھوڑا سا نیل تھوڑے پانی میں گھول کر ڈال دیں تاکہ نیل اور رنگ کاٹ کی پھٹکیاں نہ بنیں۔ ان دونوں کو خوب اچھی طرح تھوڑے سے پانی میں گھول کر کپڑے کو ڈبوئیں اور ساتھ ساتھ ہلاتی رہیں تاکہ نیل کپڑے پر یکساں رہے۔ ریمہ دیکھنے کے لیے کہ نیل بہت زیادہ تو نہیں ہے کپڑا کا تھوڑا سا حصہ اس میں ڈبو کر اور پنچوڑ کر دیکھیں۔ اگر نیل زیادہ ہو تو اور پانی ملا کر اسے ہلکا کر لیں (پانی میں سے کپڑا نکال کر اچھی طرح پنچوڑ لیں۔

کلف سُوتی اور لینن کے لیے استعمال کی جاتی ہے تاکہ وہ اکڑ کر خوبصورت لگیں۔ ویسے تو بازار میں تیار شدہ کلف بھی ملتی ہے لیکن وہ بہت مہنگی پڑتی ہے اس لیے کلف آپ گھر پر خود تیار کر سکتی ہیں۔ اس کے لیے چار لٹے کی شلواروں کے لیے ایک دیگی میں چھ پیالی پانی لیں۔ اس میں تین بڑے چمچ اراروٹ یا میدہ گھول لیں۔ اسے درمیانی آئچ پر پکائیں اور پورا وقت لکڑی کے چمچ سے ہلاتی رہیں تاکہ پھٹکیاں نہ بن جائیں۔ کچھ دیر پکنے کے بعد کلف اُبلنے لگے گی۔ آگ دھیمی کر کے پکاتی رہیں جب تک کہ اس کا رنگ پانی کی طرح یعنی بے رنگ ہو جائے۔ اسے چمچ ہلا ہلا کر ٹھنڈا کریں تاکہ سطح پر اس کی تہ نہ جم جائے۔ بعد ازاں تھوڑے سے پانی میں ایک سے ڈیڑھ پیالی کلف ڈال کر ایک وقت میں ایک کپڑا بھگوئیں۔ اگر نیل اور رنگ کاٹ بھی ڈانا ہو تو نیل اور رنگ کاٹ والے پانی ہی میں کلف ڈال لیں۔ کپڑے کو اچھی طرح سے پنچوڑ لیں اور جھٹک کر تار پر پھیلا دیں۔ سفید کپڑوں کو بے شک تیز دھوپ میں ڈال دیں لیکن رنگ دار کپڑوں کو چھاؤں میں


مگر ہوادار جگہ پر پھیلائیں۔

کپڑے ابھی ذرا نمدار ہی ہوں تو استری کر لیں اور ہینگر میں ڈال کر یا تہ کر کے رکھ دیں۔

اُونی کپڑے

اُونی کپڑوں کی دُھلائی میں خاص احتیاط کی ضرورت ہوتی ہے۔ انہیں دھونے سے پہلے بھگویا نہیں جاتا۔ لیکن زیادہ گندے اُونی کپڑے پانچ منٹ کے لیے نل کے پانی میں بھگوئے جاسکتے ہیں۔

ہر قسم کے اُونی کپڑے نل کے پانی اور ہلکی قسم کے صابن کے جھاگ میں دھوئیں۔ کپڑے کو جھاگ میں دبائیں مگر رگڑیں نہیں۔ بہت گرم پانی استعمال نہ کریں۔ اس سے کپڑا سُکڑ کر جڑ جاتا ہے۔ جب کپڑا صابن کے جھاگ میں اچھی طرح صاف ہو جائے تو اسے دو تین مرتبہ صاف پانی میں سے نکالیں۔ پانی کا درجہ حرارت وہی ہونا چاہیے جو کہ صابن کی جھاگ بنانے کے لیے استعمال کیا گیا تھا۔ کپڑے کو دونوں ہاتھوں میں دبا کر پانی نکالیں اسے مروڑ کر نہ پھوڑیں۔ کپڑے کو مزید خشک کرنے کے لیے ایک موٹے تولیے یا چوہری چادر کے اوپر پھیلا کر پیٹ دیں۔



اُونی سویٹر اور بھاری اُونی موزے وغیرہ دھونے کے بعد سیدھی سطح پر پھیلائیں۔ اُونی سویٹر وغیرہ دھونے سے پہلے ایک کاغذ پر انہیں پھیلا کر اُن کی اصلی شکل پنسل سے بنالیں۔ سویٹر کو زیادہ گندہ نہ کریں۔ ابھی تھوڑا ہی میلا ہو تو دھو لیں۔ سویٹر کو اُلٹ کر کے باقی اُونی کپڑوں کی طرح ہی دھوئیں۔ دھو لینے کے بعد پانی



سے نکالتے وقت احتیاط ضروری ہے۔
سوپٹر کو دونوں ہاتھوں پر اٹھائیں تاکہ
کوئی بھی حصہ ٹکٹے نہ پائے۔

سوپٹر کو ایک بڑے تولیے پر پھیلا
کر اور پیٹ کر دبائیں تاکہ سارا پانی اچھی
طرح سے نکل جائے اس کے بعد اسے کاغذ
پر بنائے ہوئے خاکے پر پھیلا دیں لیکن
خاکے پر پھیلانے سے پہلے اس کو سیدھا
کر لیں۔ سوپٹر کو دھوپ میں زیادہ دیر تک
نہ سکھائیں اور نمدار سوپٹر پر ٹیل کا کپڑا
رکھ کر اسے استری کریں۔ بعض سوپٹروں
پر قدرتی بُر ہوتا ہے۔ دھونے کے بعد
اسے دوبارہ نمایاں کرنے کے لیے ہلکا سا
بُرش لگائیں۔



ریشمی کپڑے

ریشمی کپڑوں کے لیے نیم گرم پانی اور ہلکے صابن کا جھاگ استعمال کریں۔ ریشمی
کپڑوں کو بھی صابن کے جھاگ میں دبا کر ان کا میل نکالا جاتا ہے۔ اونی کپڑوں
کی طرح انھیں بھی رگڑنا نہیں چاہیے۔ پہلے سفید کپڑے دھوئیں، پھر ہلکے رنگوں کے
کپڑے اور پھر تیز رنگوں کے کپڑے۔ جب جھاگ میلا ہو جائے تو کپڑے کو ہاتھوں
میں دبا کر نچوڑیں اور نیم گرم پانی میں کم از کم دو یا تین مرتبہ دھوئیں تاکہ تمام
صابن کپڑے میں سے نکل جائے۔ ہاتھوں میں دبا کر پانی نکالیں۔ اور کپڑے کو
ہینگر میں ڈال کر سکھائیں۔

ریشمی کپڑے ابھی نمدار ہی ہوں تو انھیں استری کر لیں۔ کوشش یہی ہونی چاہیے

کہ ریشمی کپڑوں کو نمی نہ دی جائے کیونکہ خشک ریشمی کپڑے کو نمی دینے سے ان پر دھبے پڑ جاتے ہیں۔ زیادہ گرم استری استعمال نہ کریں بلکہ ڈاگل سیٹ کر کے استری کریں۔

سوالات

- 1- گھر کے کاموں میں والدہ کا ہاتھ بٹانا کیوں ضروری ہے؟
- 2- آپ اپنی والدہ کے ساتھ کن کاموں میں مدد دے سکتی ہیں؟
- 3- کپڑے دھونے کے مختلف مدارج لکھیں۔
- 4- آپ اپنا سُوتی سفید یونیفارم کس طرح سے دھوئیں گی؟
- 5- اُونی کپڑے دھوتے وقت کن نقاط کو مد نظر رکھنا چاہیے؟
- 6- ہر کام کرنے سے پہلے اس کا منصوبہ بنا لینے سے کام آسان ہو جاتا ہے۔ کیونکہ؟ وضاحت کریں۔



گھر کی صفائی

گھر ایک ایسی جگہ ہے۔ جہاں ہمارا بیشتر وقت گزرتا ہے۔ اس لیے گھر کو بہت آرام دہ اور صاف ستھرا ہونا چاہیے۔ گھر کو خوبصورت دکھانے میں صفائی کو بہت زیادہ اہمیت حاصل ہے۔ صاف ستھرا گھر دیکھ کر سکون اور خوشی ہوتی ہے۔ اور اس میں رہنے والے افراد کی خوش ذوقی کا احساس ہوتا ہے۔

گھر کو صاف ستھرا رکھنے کے لیے روزمرہ، ہفتہ وار اور موسم بدلنے پر صفائی کی ضرورت ہوتی ہے۔

روزمرہ صفائی

روزمرہ صفائی میں دروازوں، کھڑکیوں کی جھاڑ پونچھ، فرینچر، قالین اور فرش وغیرہ کی صفائی شامل ہے۔ دروازوں، کھڑکیوں کو جھاڑنے کے لیے صاف کپڑا استعمال کریں اور فرینچر کی صفائی کے لیے اگر مدار کپڑا استعمال کریں تو اس سے گرد بالکل صاف ہو جائے گی۔ کیونکہ مدار کپڑا گرد جلدی اٹھا لیتا ہے۔ کھڑکیاں، دروازے وغیرہ جھاڑنے کے بعد کپڑے کو صابن سے دھو کر دھوپ میں پھیلا دیں تاکہ اگلے دن کے لیے استعمال ہو سکے۔

فرینچر کے لیے علیحدہ کپڑا استعمال کریں۔ صوفے جھاڑنے کے بعد ان کے لکڑی

والے حصے صاف کپڑے سے پُونچھیں۔

قالین صاف کرنے کے لیے ہینڈل والے برش استعمال کیے جاتے ہیں۔ برش ہمیشہ قالین کے بڑ کے رخ پھیریں۔ فرش صاف کرنے کے لیے پیلے رنگ کا باریک جھاڑو زیادہ موزوں رہتا ہے کیونکہ یہ مٹی بہت اچھی طرح اٹھا لیتا ہے۔ فرش پر کپڑا گیلا کر کے لگائیں تاکہ جو مٹی جھاڑو سے نہ اٹھی ہو وہ گیلے کپڑے سے صاف ہو جائے اور فرش چمک جائیں۔

روزمرہ صفائی کی ترتیب اس طرح سے ہونی چاہیے۔ جس سے آپ کے وقت اور قوت کی بچت ہو سکے۔ سب سے پہلے چیزوں اور فرنیچر وغیرہ کو ترتیب دے کر جھاڑو لگائیں پھر دروازوں اور فرنیچر کی جھاڑ پونچھ کریں اور آخر میں فرش پر گیلا کپڑا لگائیں۔ اگر آپ جھاڑو دینے سے پہلے جھاڑ پونچھ کریں گی تو آپ کو پوری صفائی کر لینے کے بعد پھر ایک مرتبہ فرنیچر اور کھڑکیاں صاف کرنا پڑیں گی کیونکہ جھاڑو دینے سے گرد دوبارہ فرنیچر اور کھڑکیوں پر جم جائے گی۔ کھڑکیوں سے گرد صاف کرنے کے لیے کپڑے سے جھاڑنے کی بجائے آہستگی سے کھڑکیوں کو پُونچھیں تاکہ دوسری چیزوں پر گرد نہ پڑے۔

ہفتہ وار صفائی

ہفتہ وار صفائی میں زیادہ تر گھر کے اندر کی صفائی شامل ہے۔ ہفتہ وار صفائی سے مراد الماریوں اور کپڑوں کی ترتیب ہے۔ سارا ہفتہ الماریوں میں کپڑے اور دیگر چیزیں بے ترتیبی اختیار کرتے رہتے ہیں کیونکہ بعض اوقات سکول کالج جانے کی جلدی میں بے احتیاطی سے کپڑے نکالے اور رکھے جاتے ہیں حالانکہ یہ درست نہیں۔ لہذا الماری سے کپڑے ہمیشہ اس طریقے سے نکالیں کہ دوسرے کپڑوں کی ترتیب خراب نہ ہو۔ اس کے علاوہ کمروں کے جالے اُتارنا اور دیواریں جھاڑنا بھی ہفتہ وار صفائی میں شامل ہیں۔ جالے اُتارنے کے لیے ایک لمبے ہاتھ کے آگے جالے اُتارنے والا برش کس کر باندھ لیں اور کونوں کھدروں میں جہاں بھی جالے لگے ہوں اس برش سے اُتاریں۔ عام طور پر جہاں دو دیواریں مل کر کونا بناتی ہیں وہاں پوری دیوار کے ساتھ ساتھ اور

پھت پر کونوں میں جالے لگے ہوتے ہیں۔ جس دن جالے اُتارنے ہوں یا دیواریں جھاڑنی ہوں اس دن باقی صفائی جالے اُتارنے اور دیواریں جھاڑ لینے کے بعد کریں۔ دیواریں جھاڑنے کے لیے ایک موٹی لمبی چھڑی کے آگے کپڑا باندھ لیں اور دیواروں کو جھاڑیں۔ جالے اُتارتے وقت اور دیواریں جھاڑتے وقت اپنے سر اور ناک پر دوپٹہ یا کپڑا باندھ لیں تاکہ گرد آپ کے پیسپھروں اور سر میں نہ جا سکے۔

سالانہ صفائی

اس میں گھر کی سفیدی کروانا، دروازوں کھڑکیوں کو پالش کرنا یا کروانا اور فرنیچر پالش کرنا شامل ہیں۔ اس کے علاوہ پرانی ٹوٹی پھوٹی چیزوں، فالتو کتابوں، رسالوں اور اخبار وغیرہ کو علاحدہ کر دیں تاکہ گھر میں سے تمام غیر ضروری چیزوں کو نکالا جاسکے۔ یہ سب چیزیں گھر میں بہت زیادہ جگہ گھیر لیتی ہیں اور پھر چاہے کتنی ہی صفائی کیوں نہ کی جائے گھر اتنا صاف نہیں لگتا۔ گھر میں صرف ضرورت کی چیزیں ہی موجود رہنی چاہئیں اور فالتو چیزوں کو سالانہ صفائی میں نکال دینا چاہیے۔

فرنیچر کی سالانہ یا موسم بدلنے پر صفائی نہایت ضروری ہے۔ گرم چائے کی پیالی میز پر رکھنے یا بے احتیاطی سے فرنیچر استعمال کرنے سے اس پر داغ دھبے پڑ جاتے ہیں۔ آپ فرنیچر گھر پر بھی پالش کر سکتی ہیں۔ پالش بنانے کے لیے ایک بوتل میں تارپین کا تیل، اسی کا تیل، اسپرٹ اور سرکہ برابر مقدار میں لے کر اچھی طرح ملا لیں۔ پُرانے کپڑے کی گدی سی بنا کر اسے فرنیچر پر لگائیں اور نرم کپڑے کے ساتھ اتنا رگڑیں کہ سطح چمک جائے۔ اسی طرح گھر میں چاندی، پیتل اور تانبے کی سجاوٹ کی چیزیں مثلاً پھولدان، ایش ٹرے، ییمپ وغیرہ ہوتے ہیں۔ موسم میں نمی کی وجہ سے بعض اوقات یہ کالے ہو جاتے ہیں۔ اور پیتل پر خاص طور پر سبزی مائل مادہ سا جم جاتا ہے۔ انہیں عموماً سال میں ایک دوبار ضرور صاف کرنا پڑتا ہے۔

پیتل یا تانبے کی چیزوں کو براسو (Brasso) سے صاف کیا جاتا ہے۔ اس کے لیے گلدان یا سجاوٹ کی جو چیز بھی صاف کرنی ہو اُسے کسی پُرانے دانتوں والے برش سے صاف کریں تاکہ اس کے گہرے حصوں میں سے دھول، گرد وغیرہ صاف


ہو جائے۔ کسی پُرانے مگر نرم سُوتی کپڑے پر براسو لگا کر اسے اس کے تھوڑے سے ہتے پر لگا کر چمکالیں اور تھوڑا تھوڑا کر کے سارے گلدان کو صاف کر لیں۔ اسی طرح سے چاندی یا جرمن سلور کے برتنوں کو (Silvo) سے چمکایا جاسکتا ہے۔ اس کے علاوہ لیموں کے رس سے بھی پیتل اور تانبے کی چیزوں کو چمکایا جاسکتا ہے۔

گھر کو صاف رکھنا صرف ایک شخص پر منحصر نہیں بلکہ گھر کے تمام افراد کو اس میں برابر کا شریک ہونا چاہیے۔ ہر فرد کو اپنی چیزیں مناسب جگہ پر رکھنی چاہئیں۔ سکول سے آ کر جوتے اور کپڑے بدلتے وقت انہیں ان کی جگہ پر رکھا جائے۔ کتابوں کا بستہ اور ٹفن وغیرہ بھی مخصوص جگہوں پر رکھے جائیں۔ اس کے علاوہ گھر کا کوڑا کرکٹ پھینکنے کا مناسب انتظام ہونا چاہیے۔ باورچی خانے کا کوڑا اور پھلکے وغیرہ پھینکنے کے لیے ایک علیحدہ ٹوکری یا ڈبا ایسی جگہ پر رکھیں جو کہ گھر میں آنے جانے والے مہمانوں کے سامنے نہ ہو اور باورچی خانہ کے اندر یا نزدیک ہی ہو۔ باورچی خانے کا کوڑا اکثر چائے کی پتی کی وجہ سے گھیلا ہو جاتا ہے جس سے ٹین وغیرہ کے ڈبوں کے تیلے جلد گل جاتے ہیں اور ڈبے بے کار ہو جاتے ہیں۔ اس لیے بہتر ہے کہ کوڑا کرکٹ ڈالنے کے لیے پلاسٹک کی بڑی سی ڈھکنے والی بالٹی اس مقصد کے لیے استعمال میں لائی جائے۔ پلاسٹک کی بالٹی استعمال کرنے کے دو فائدے ہیں۔ ایک تو اس سے تلا نہیں گلے گا اور دوسرے ڈھکنا اوپر رکھنے کی وجہ سے مکھیاں جمع نہیں ہوں گی۔ کمروں میں بھی کاغذ وغیرہ پھینکنے کے لیے چھوٹے چھوٹے خوبصورت ٹین کونوں میں رکھ دیے جائیں۔ یہ ٹین ڈالڈا کے ڈبے کے گرد گرد کوئی خوبصورت پرنٹ کا کاغذ گوند سے چمکا کر بنائے جاسکتے ہیں۔

الغرض یہ کہ گھر چاہے چھوٹا ہو بڑا، ہمیشہ صاف ستھرا اور قرینے سے آراستہ ہی پسند کیا جاتا ہے۔ اس لیے اس کی صفائی کی طرف خصوصی توجہ دینا ضروری ہے۔

سوالات

- 1- گھر کو صاف رکھنے کے لیے آپ کیا کیا تدابیر اختیار کریں گی؟
- 2- اگر فرنیچر گندا ہو جائے تو اس کو آپ کس طرح سے پالش کریں گی؟
- 3- گھر اور گھر کی دیگر چیزوں کی صفائی کی کیا اہمیت ہے؟
- 4- روزمرہ صفائی کا طریقہ تفصیل سے بیان کریں۔



جملہ حقوق بحق بلوچستان ٹیکسٹ بک بورڈ محفوظ ہیں۔
 تیار کردہ: پنجاب ٹیکسٹ بک بورڈ منظور کردہ محکمہ تعلیم
 حکومت بلوچستان بطور واحد نصابی کتاب برائے مدارس صوبہ بلوچستان
 مطابقت نوٹیفیکیشن نمبر E-Academic-7/79-2 مورخہ 25 ستمبر 1989
 نظر ثانی شدہ نیشنل ریویو کمیٹی وفاقی وزارت تعلیم حکومت پاکستان

قومی ترانہ

پاک زمین شاد باد کشورِ حسین شاد باد
 تو نشانِ عزمِ عالی شان ارضِ پاکستان
 مرکزِ یقین شاد باد
 پاک سرزمین کا نظام قوتِ اخوتِ عوام
 قوم، ملک، سلطنت پائیدہ تابندہ باد
 شاد باد منزلِ مراد
 پرچمِ ستارہ و ہلال رہبرِ ترقی و کمال
 ترجمانِ باطنی شانِ حال جانِ استقبال
 سایہ خدائے ذوالجلال

1684

سیریل نمبر

کوڈ نمبر: HE-VII/...

قیمت
13.00

تعداد
2000

ایڈیشن
I

سال اشاعت
2004